

राष्ट्रीय हिन्दी दैनिक

क्रांति समय

कार्यालय ऑफिस

क्रांति समय दैनिक समाचार में
प्रेसनोट, नोटिस, वेपार संबंधित संपर्क करें
पता:- एस.टी.पी.आई-सुरत-395023
संपर्क नं.-7490923915
ईमेल:-info.krantisamay@gmail.com

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण मंगलवार 03 फरवरी 2026 वर्ष-9, अंक-11 पृष्ठ-08 मूल्य-01 रूपये

Website : www.krantisamay.com & epaper.krantisamay.com www.facebook.com/krantisamay1 www.twitter.com/krantisamay1

प्रथम पुण्यतिथि



स्व. बलिराम मौर्य बदलापुर खुर्द

जन्म-05.10.1956 मृत्यु-03.02.2025

आम बजट 26- 27: उम्मीदों की ऊँचाई पर खड़ा देश, आशाओं के बीच छिपी बेचैनी की परछाईं

(लेखक – विनोद कुमार सिंह)

राजकोषीय घाटा जीडीपी का

4.3 प्रतिशत रहने का

अनुमान है, जो पिछले वर्ष

4.4 प्रतिशत था। ऋण-से-

जीडीपी अनुपात भी 55.6

प्रतिशत रहने की बात कही

गई है। आर्थिक अनुशासन की

यह तस्वीर बाजारों को

राहत देती है,निवेशकों को

भरोसा देती है।आम जनता के

लिए सवाल वही पुराना है -

क्या यह अनुशासन उनके

जीवन में सस्ती शिक्षा,बेहतर

स्वास्थ्य और स्थायी रोजगार

का अनुशासन बन

पाएगा ?बजट में

किसानों,पशुपालकों और

ग्रामीण भारत के लिए कई

घोषणाएँ की गई हैं।

“आम बजट 2026-27 एक आशावादी सरकारी दस्तावेज है,पर इसकी असली परीक्षा जमीन पर होगी।किसान के खेत में,मजदूर की हथेली में,युवा की नौकरी में, महिला के उद्यम में और गरीब की थाली में। बजट भाषण में शब्द बहुत हैं,योजनाएँ बहुत हैं,सरकारी ऑफ़ड़ो का अम्बार हैं। वही देश का आम आदमी पूछता है—क्या इस बार सपने सच होंगे ?यही बजट की कहानी है –आशा और निराशा के बीच खड़ा भारत,खुशी और गम के बीच अपनी राह तलाशता हुआ नजर आ रहा है।”

देश के लोकतंत्र में बजट केवल आय-व्यय का सरकारी दस्तावेज नहीं होता,बल्कि राष्ट्र की सामूहिक धड़कन होती है,जिसमें करोड़ों लोगों की आशाएँ,सपने,शिकायतें और संघर्ष एक साथ सांस लेते हैं।आम बजट 2026-27 भी ठीक ऐसा ही है–एक ओर विकास की तेज रफ़्तार का दावा,दूसरी ओर आम आदमी की जेब में चुभती महँगाई और रोजगार की चिंता।यह बजट उम्मीद और निराशा के बीच झूलते भारत का आईना है,जिसमें खुशी की चमक भी है और गम की गहराई भी।केन्द्रीय वित्तमंत्री निर्मला सीतारमण ने जब लोकसभा में यह कहा कि सार्वजनिक पूंजीगत व्यय 2014-15 के ₹2 लाख करोड़ से बढ़कर 2025-26 में ₹11.2 लाख करोड़ तक पहुँच गया है और अब इसे 2026-27 में ₹12.2 लाख करोड़ करने का प्रस्ताव है,तो यह घोषणा केवल एक संख्या नहीं थी। यह उस भारत का संदेश था जो सड़क, रेल,बंदरगाह,डिजिटल नेटवर्क और औद्योगिक गलियारों के माध्यम से भविष्य की नींव रख रहा है।सवाल यह भी उठता है कि क्या इस विकास की ईंटें गरीब की झोपड़ी तक गमहँट पहुँचा पाएँगी, या यह केवल महानगरों के सपनों की इमारत बनकर रह जाएगा ?सरकार ने निजी निवेश को भरोसा देने के लिए इन्फ्रास्ट्रक्चर रिस्क गारंटी फंड की घोषणा की है, जो ऋणदाताओं को आंशिक क्रेडिट गारंटी देगा।यह एक साहसिक कदम है,क्योंकि देश की विकास यात्रा में निजी क्षेत्र की भागीदारी आवश्यक है।इसी के साथ आम

नागरिक के मन में यह चिंता भी है कि जब बड़े डेवलपर्स के जोखिम सरकार उठाएंगी,तो छोटे किसान और मजदूर के जोखिम कौन उठाएगा? विकास का पुल तभी मजबूत होगा जब उसके दोनों छोर समान रूप से सुरक्षित हों।

राजकोषीय घाटा जीडीपी का 4.3 प्रतिशत रहने का अनुमान है, जो पिछले वर्ष 4.4 प्रतिशत था। ऋण-से-जीडीपी अनुपात भी 55.6 प्रतिशत रहने की बात कही गई है। आर्थिक अनुशासन की यह तस्वीर बाजारों को राहत देती है,निवेशकों को भरोसा देती है।आम जनता के लिए सवाल वही पुराना है –क्या यह अनुशासन उनके जीवन में सस्ती शिक्षा,बेहतर स्वास्थ्य और स्थायी रोजगार का अनुशासन बन पाएगा ?बजट में किसानों,पशुपालकों और ग्रामीण भारत के लिए कई घोषणाएँ की गई हैं।छोटे और सीमांत किसानों की आय बढ़ाने पर जोर, मत्स्य पालन के लिए 500 जलाशयों का विकास,पशुपालन क्षेत्र के लिए लोन आधारित सब्सिडी कार्यक्रम,तटीय फसलों के लिए सहायता,नारियल,काजू, कोको,चंदन जैसी फसलों को वैश्विक ब्रांड बनाने की योजना—ये सब सुनने में आशाजनक हैं। ग्रामीण भारत के लिए यह राहत की सांस है। परंतु खेतों में खड़ा किसान आज भी पूछता है – क्या यह योजनाएँ कागज से निकलकर जमीन तक पहुँचेंगी? या फिर यह भी फाइलों की धूल में दब जाएँगी?

भारत-VISTAAR जैसे बहुभाषी एआई टूल की शुरुआत किसानों को आधुनिक निर्णय लेने में मदद करेगी।यह डिजिटल क्रांति का नया अध्याय है।इसी के साथ यह चिंता भी है कि क्या देश का हर किसान डिजिटल रूप से सक्षम है? क्या गांवों में इंटरनेट और प्रशिक्षण की वह व्यवस्था है,जो इस एआई टूल को सचमुच किसान का साथी बना सके ?बजट में खेल क्षेत्र के लिए खेलों इंडिया मिशन की घोषणा भी युवाओं के लिए उम्मीद की किरण है।अगले दशक में खेल प्रतिभाओं को निखारने,खेल तकनीक और इन्फ्रास्ट्रक्चर विकसित करने की बात कही गई है।भारत जिस तरह वैश्विक मंच पर खेलों में उभर रहा है,यह पहल उसे नई ऊँचाई दे सकती है।पाँव की मिट्टी में दौड़ता बच्चा

आज भी पूछता है –क्या उसके पास मैदान होगा,कोच होगा, संसाधन होंगे?युवाओं की क्षमता बढ़ाने के लिए सेवा क्षेत्र पर जोर,शिक्षा से रोजगार और उद्यम पर स्थायी समिति, 2047 तक सेवा क्षेत्र में वैश्विक हिस्सेदारी बढ़ाने का लक्ष्य—ये घोषणाएँ भविष्य की दिशा बताती हैं। लेकिन आज का युवा, जो प्रतियोगी परीक्षाओं की भीड़ में खड़ा है,जो बेरोजगारी की मार झेल रहा है,उसके लिए यह भविष्य थोड़ा दूर और धुंधला लगता है।उसे आज चाहिए नौकरी,आज चाहिए अवसर,आज चाहिए भरोसा।

बैंकिंग सेक्टर में सुधार,कॉरपोरेट बॉन्ड बाजार काविस्तार,म्यूनिसिपल बॉन्ड को बढ़ावा, निवेश सीमा बढ़ाने की घोषणाएँ वित्तीय जगत के लिए सकारात्मक हैं। परंतु आम आदमी के लिए बैंकिंग सुधार का अर्थ तभी है जब उसे सस्ता ऋण मिले,उसकी बचत सुरक्षित हो और उसका आर्थिक जीवन आसान बने। ग्रामीण महिलाओं के लिए शी- माटर्स की घोषणा एक सामाजिक बदलाव का संकेत है।स्व-सहायता समूहों की महिलाएँ अब बाजार से जुड़ेगीं,उद्यमी बनेंगीं।यह बजट की सबसे सुंदर तस्वीरों में से एक है, जहाँ विकास का चेहरा महिला नेतृत्व की आंखों में चमक सकती है।एवर्टन के लिए राष्ट्रीय हॉस्पिटैलिटी संस्थान, 10 हजार गाइड्स को प्रशिक्षित करने की योजना,डिजिटल नॉलेज ग्रिड, ट्रेकिंग और हाइकिंग ट्रेल्स, पुरातात्विक स्थलों का विकास—ये भारत की सांस्कृतिक अखंडवस्था को नई ऊर्जा देगे।इससे रोजगार के अवसर भी बढ़ेंगे।क्या यह रोजगार स्थायी होंगे या केवल मौसमी?

स्वास्थ्य और शिक्षा के क्षेत्र में भी कई घोषणाएँ हुई हैं – स्वास्थ्य संस्थानों का अपग्रेडेशन, एक लाख नए स्वास्थ्य पेशेवर,मेडिकल टूरिज्म के लिए क्षेत्रीय हब,आयुर्वेद संस्थानों की स्थापना।यह सुनकर लगता है कि सरकार स्वास्थ्य की प्राथमिकता दे रही है।परंतु सरकारी अस्पतालों की भीड़,दवाओं की कमी और इलाज की महँगाई आज भी आम आदमी की पीड़ा है। कपड़ा उद्योग के लिए राष्ट्रीय फाइबर योजना,समर्थ 2.0,मेगा टेक्सटाइल पार्क और हथकरघा- हस्तशिल्प कार्यक्रम

ग्रामीण रोजगार को बढ़ावा दे सकते हैं।यह भारत की परंपरा और आधुनिकता का संगम है।तो वही बुनकर आज भी न्यूनतम मजदूरी और बाजार की मार से जुड़ा रहा है।सबसे बड़ा आकर्षण रहा—20 नए जलमार्ग और सात हाई स्पीड रेल कॉरिडोर का एलान।यह भारत की गतिशीलता का सपना है।मुंबई से पुणे, दिल्ली से वाराणसी, चेन्नई से बंगलुरु तक हाई स्पीड रेल नेटवर्क देश को जोड़ने की नई कहानी लिखेगा।यह विकास का गर्व है। लेकिन इसी के साथ यह सवाल भी है–क्या आम यात्री के लिए यह यात्रा सस्ती होगी या केवल उच्च वर्ग की सुविधा बनकर रह जाएगी?

सरकार ने सात क्षेत्रों में आर्थिक विकास की पहल का प्रस्ताव रखा है – विनिर्माण,एमएसएमई,ऊर्जा सुरक्षा,शहरी विकास,कैपिटल गुड्स,टेक्सटाइल और बायो फार्मा शक्ति।यह एक व्यापक रोजमैप है। सेमीकंडक्टर मिशन और रेयर अर्थ कॉरिडोर जैसे योजनाएँ भारत को वैश्विक प्रतिस्पर्धा में मजबूत बनाएंगीं। सन 2025 – 2026 का केन्द्रीय आम बजट का सच यही है –यह उम्मीदों का गुलदस्ता भी है और निराशाओं का कांटा भी।यह विकास की घोषणा भी है और आम आदमी की चिंता भी।खुशी इस बात की है कि भारत भविष्य की ओर बढ़ रहा है।गम इस बात का है कि यह भविष्य कब तक हर घर के दरवाजे तक पहुँचेगा? आम बजट 2026-27 एक आशावादी सरकारी दस्तावेज है,पर इसकी असली परीक्षा जमीन पर होगी।किसान के खेत में,मजदूर की हथेली में,युवा की नौकरी में, महिला के उद्यम में और गरीब की थाली में। बजट भाषण में शब्द बहुत हैं,योजनाएँ बहुत हैं, सरकारी ऑफ़ड़ो का अम्बार हैं। वही देश का आम आदमी पूछता है–क्या इस बार सपने सच होंगे ?यही बजट की कहानी है –आशा और निराशा के बीच खड़ा भारत, खुशी और गम के बीच अपनी राह तलाशता हुआ नजर आ रहा है।

(स्वतंत्र पत्रकार एवं स्वत्म्भकार)

(यह लेखक के व्यक्तिगत विचार हैं।इससे संपादक का सहमत होना अ निवार्य नहीं है।)

संपादकीय

आत्मनिर्भरता हेतु विकास

राजग सरकार द्वारा रविवार को पेश आम बजट कई मायनों में खास रहा। तमिलनाडु के लोगों की आकांक्षाओं की पर्याय कांजीवरम साड़ी पहने लगातार नौवीं बार बजट पेश करके निर्मला सीतारमण ने नारी शक्ति का परचम ही लहराया। प्रधानमंत्री मोदी ने बजट की दशा-दिशा पर तीन शब्दों में संदेश दिया कि यह स्किल, स्केल और सरस्टेबिलिटी का बजट है। वहीं गृहमंत्री अमित शाह ने कहा कि यह विकास व आत्मनिर्भरता के लिए बजट है। दूसरी ओर विपक्षी नेताओं ने आरोप लगाया कि इसमें आम आदमी के लिए कुछ खास नहीं है। आम आदमी की जिज्ञासा यही होती है कि क्या सस्ता होगा और किस पर उसकी जेब ढीली होगी। कहा जा रहा है कि माइक्रोवैच, सोलर पैनल, चमड़ा उत्पाद, 17 दवाइयां तथा सात दुर्लभ बीमारियों की दवाएँ सस्ती होगी। हर बार की तरह शराब, सिगरेट व तंबाकू प्रेमियों की जेब ढीली होगी। नये प्रावधानों में विदेशों में पढ़ रहे छात्रों को भेजे जाने वाले कसे पर टीसीएस कम होगा। विदेश यात्रा पैकेज पर भी छूट दी गई है। आने वाले महीनों में जिन राज्यों में विधानसभा चुनाव होंगे, उनका भी बजट में खास ख्याल रखा गया है। दुनिया में इलेक्ट्रॉनिक व अन्य उत्पादों में महत्वपूर्ण भूमिका निभाने वाले दुर्लभ रेयर अर्थ पर ध्यान केंद्रित कर रेयर अर्थ कॉरिडोर बनाने का लक्ष्य रखा गया, जिसमें तमिलनाडु-केरल का खास ध्यान रखा गया। आसन्न चुनाव वाले इन राज्यों के मछुआरों व नारियल उत्पादकों को प्रोत्साहन व छूट दी गई है। हालांकि, एसटीडी बढ़ाने के मुद्दे पर शेरार बाजार को बजट रास नहीं आया। वहीं दूसरी ओर इलेक्ट्रॉनिक उत्पादों को बढ़ावा देने के लिए इस उद्योग में चालीस हजार करोड़ रुपये के निवेश का प्रस्ताव है। वहीं सस्ती दवाओं के लिए ‘बीयोफार्मा शक्ति योजना’ के लिए दस हजार करोड़ रुपये का प्रावधान होगा, जिससे देश में मधुमेह व कैंसर की सस्ती दवाइयां उपलब्ध हो सकेंगी। दूसरी ओर आसन्न चुनाव वाले राज्यों पश्चिम बंगाल, असम व तमिलनाडु को हाई-स्पीड ट्रेन कॉरिडोर का लाभ देने का प्रस्ताव है। वहीं असम को बौद्ध सर्किट का लाभ दिया गया है। यह योजना बौद्ध तीर्थों के विकास, यात्री सुविधाओं के विस्तार तथा यहां तक कि तीर्थयात्रियों की पहुंच आसान बनाने की कोशिश है। वहीं दूसरी ओर डिजिटल मनोरंजन क्रांति हेतु रचनात्मक बढ़ाने वाली ‘ऑरेंज इकोनॉमी’ को भी प्राथमिकता बनाया गया है ताकि इस क्षेत्र में युवाओं के लिए रोजगार के अवसरों में वृद्धि की जा सके। हर बार नौकरी पेशा वर्ग की आस होती है कि इनकम टैक्स में छूट मिले। लेकिन इस बार किसी स्लेब में परिवर्तन नहीं हुआ। हां, अप्रैल 26 तक नया आयकर कानून लागू करने की बात बजट में कही गई है, जिसमें आयकर रिटर्न की फाइलिंग से जुड़ी समय सीमा और नियमों में बदलाव होगा। निश्चित रूप से दुनिया आपूर्ति शृंखला में जारी वैश्विक उथल-पुथल और टैरिफ युद्ध के बीच राजग सरकार ने आम बजट में आत्मनिर्भरता को प्राथमिकता दी है। साथ ही आजादी के सौ साल पूरे होने पर भारत को विकसित राष्ट्र बनाने के संकल्प की दिशा में भी कदम बढ़ाया गया है।



कृषि क्षेत्र में दुनिया मे सबसे तेज वृद्धि भारत मे दर्ज,किसानों की आय दुगुनी, विकसित भारत की नींव मजबूत

(लेखक- कांतिला मांडोट)

बीते एक दशक में भारतीय कृषि जिस मोड़ पर खड़ी दिखाई देती है, वह सिर्फ आंकड़ों की कहानी नहीं है बल्कि गांव खेत और किसान की रोजमर्रा की ज़िन्दगीभद का आईना भी है। नीति आयोग के सदस्य रमेश चंद की रिपोर्ट के मुताबिक सरकार का किसानों की आय दोगुनी करने का लक्ष्य हासिल हो चुका है। वर्ष 2015 के मुकाबले 2024 तक किसानों की औसत आय में 126 प्रतिशत की वृद्धि दर्ज की गई है और सालाना वृद्धि दर दस प्रतिशत से अधिक रही है। यह दावा ऐसे समय में सामने आया है जब देश 2047 तक विकसित भारत बनने का सपना देख रहा है और 30 ट्रिलियन डॉलर की अर्थव्यवस्था की बात हो रही है। ऐसे में कृषि क्षेत्र की यह तस्वीर उम्मीद भी जगाती है और कई सवाल भी खड़े करती है।

रिपोर्ट बताती है कि खेती आज भी देश के 46 प्रतिशत कार्यबल को रोजगार दे रही है। यह अपने आप में बड़ा तथ्य है क्योंकि आमतौर पर यह माना जाता है कि विकास के साथ कृषि से लोगों का पलायन होगा। इसके उलट भारत में कृषि न सिर्फ रोजगार का बड़ा आधार बनी हुई है बल्कि इसमें महिलाओं की भागीदारी भी तेजी से बढ़ी है। 2017-18 के मुकाबले 2023-24 तक कृषि क्षेत्र में महिला श्रमिकों की संख्या लगभग दोगुनी हो गई है। यही स्थिति विनिर्माण क्षेत्र में भी देखने को मिलती है। यह बदलाव सामाजिक संरचना और ग्रामीण अर्थव्यवस्था में गहरे परिवर्तन का संकेत देता है।

कृषि विकास दर के आंकड़े भी इस दशक को ऐतिहासिक बनाते हैं। 2015-16 से 2024-25 के बीच कृषि क्षेत्र की औसत वार्षिक वृद्धि दर 4.45 प्रतिशत रही है जो आजादी के बाद सबसे अधिक मानी जा रही है। वैश्विक परिप्रेक्ष्य में देखें तो यह दर दुनिया की औसत कृषि विकास दर 2.88 प्रतिशत से कहीं ज्यादा है। चीन अमेरिका ब्राजील इंडोनेशिया और पाकिस्तान जैसे देशों की तुलना में भी भारत का प्रदर्शन बेहतर बताया गया है। इन आंकड़ों के आधार पर यह कहा जा रहा है कि भारतीय कृषि ने बीते दस वर्षों में दुनिया में सबसे तेज वृद्धि दर्ज की है।

इस वृद्धि के पीछे कई कारण गिनाए जा रहे हैं। कृषि उत्पादों की कीमतों में बढ़ोतरी एक बड़ा कारण है। न्यूनतम समर्थन मूल्य में बीते वर्षों में उल्लेखनीय वृद्धि हुई है। जहां 2008 के आसपास धान का एमएसपी करीब 850 रुपये और गेहूं का लगभग 1000 रुपये था वहीं 2025-26 तक यह क्रमशः 2369

और 2425 रुपये के स्तर तक पहुंच चुका है। यानी करीब ढाई गुना वृद्धि। इसके साथ ही सरसों गेहूं और चना जैसी फसलों के दाम भी दो तीन हजार से बढ़कर पांच सात हजार रुपये तक पहुंचने की बात कही जा रही है। इससे किसानों को बेहतर भाव मिला है और आय में झुकाव हुआ है।

तकनीक और सरकारी योजनाओं की भूमिका भी अहम मानी जा रही है। ई नाम प्लेटफॉर्म से लेकर ड्रोन तकनीक सोलर पंप और पधानमंत्रि कुसुम योजना जैसी पहलों ने खेती को पहले की तुलना में आसान और आधुनिक बनाया है। सिंचित क्षेत्र का विस्तार हुआ है कृषि यंत्रों पर अनुदान मिला है पाइपलाइन फव्वारा और खेत की तारबंदी तक के लिए सब्सिडी उपलब्ध कराई गई है। इन सबका असर यह हुआ कि खेती की उत्पादकता बढ़ी और लागत के कुछ हिस्सों में राहत मिली।

खेती में विविधता भी आय बढ़ने का बड़ा आधार बनी है। परंपरागत अनाज के साथ फल सब्जी मसाले पशुपालन और मछली पालन जैसे क्षेत्रों को अपनाने से किसानों के पास आय के नए स्रोत खुले हैं। रिपोर्ट में बताया गया है कि पशुपालन के दम पर किसानों की आय 2016 से से 2023 के बीच 107 प्रतिशत तक बढ़ी थी। यह दिखाता है कि जो किसान एक ही फसल पर निर्भर नहीं रहे और बाजार की मांग के हिसाब से खुद को ढाला उन्होंने अपेक्षाकृत बेहतर स्थिति हासिल की।

राजस्थान के कोटा जिले के लक्ष्मीपुरा गांव के किसान महावीर शर्मा की कहानी इसी बदलाव की मिसाल है। उन्होंने बिबौलियों को हटाकर किसानों को सीधे बाजार से जोड़ने की पहल की। एक कंपनी बनाकर आसपास के किसानों को जोड़ा और पहले ही वर्ष में आठ करोड़ रुपये का टर्नओवर किया। इस मॉडल से किसानों को उचित मंडी भाव मिला और खरीद बिक्री में पारदर्शिता आई। यह दिखाता है कि संगठित प्रयास और बाजार की समझ से खेती भी लाभकारी व्यवसाय बन सकती है।

इसी तरह कोटा के सांगोद क्षेत्र के किसान रविंद्र मेहता ने जैविक खेती को अपनाकर अपनी राह बनाई। घूरी तरह जैविक तरीके से गन्ने की खेती शुरू की और उससे गुड़ बनाकर पैकिंग के साथ बाजार में बेचना शुरू किया। इसके अलावा धान और खीरे जैसी फसलों से भी आय बढ़ाई। उनके तने में यह दावा सच होता दिखाता है कि किसानों की आय दोगुनी हो सकती है। आज उनके पास खेती से अर्जित संसाधनों के दम पर बेहतर जीवन सुविधाएं मौजूद हैं। लेकिन इस चमकदार तस्वीर का दूसरा पहलू भी उतना ही सच है।

जहाँ शांति है वही सुख

यदि हमारे पास दुनिया का पूरा वैभव और सुख-साधन उपलब्ध है परंतु शांति नहीं है तो हम भी आम आदमी की तरह ही हैं। संसार में मरुप्यों द्वारा जितने भी कार्य अथवा उपाय किए जा रहे हैं सबका एक ही उद्देश्य है शांति। सबसे पहले तो हमें ये जान लेना चाहिए कि शांति क्या है? शांति का केवल अर्थ यह नहीं कि केवल मुख से चुप रहें अपितु मन का चुप रहना ही सच्ची सुख-शांति का आधार है। कहते हैं कि जहाँ शांति है वहाँ सुख है। अर्थात सुख का शांति से गहरा नाता है। लड़ाई, दुख और लालच को भंग करने के लिए शांति सशक्त औजार है। कई लोग कहते हैं कि बिना इसके शांति नहीं हो सकती। इसके साथ ही भौतिक सुख-साधनों तथा अन्य संसाधनों से शांति होगी यह कहना भी गलत है। यदि इससे ही शांति हो जाती तो हम मंदिर आदि के चक्कर नहीं लगाते। धन-दौलत और संपदा से संसाधन खरीदे जा सकते हैं परंतु शांति नहीं। हम यही सोचते रह जाते हैं कि यह कर लूँगा तो शांति मिल जाएगी। आवश्यकताओं को पूरा करते-करते पूरा समय निकल जाता है और न तो

शांति मिलती है और न ही खुशी।

खुशहाल पारिवारिक जीवन के लिए जरूरी है कि हमले शांति रहे। जहाँ शांति है वहाँ विकास है। जहाँ विकास है वहाँ सुख है। इसलिए अमूल्य शांति के लिए सबसे पहले हमें अपने आप को देखना है। अपने बारे में जानना होगा। मैं कौन हूँ, कहाँ से आया हूँ और हमारे अंदर कौन-कौन सी शक्तियाँ हैं जो हम अपने अंदर ही प्राप्त कर सकते हैं। शांति का सागर परमात्मा है। हम आत्माएँ परमात्मा की संतान हैं। जब हमारे अंदर शांति आएगी तो हमारा विकास होगा। जब विकास होगा तो वहाँ सुख का साम्राज्य होगा। यह प्रक्रिया बिल्कुल सरल और सज्ज है जिसके जरिए हम यह जान और पहचान सकते हैं। वर्तमान समय अशांति और दुख के भयानक दौर से गुजर रहा है। ऐसे में जरूरत है कि हम अपने धर्म और शाश्वत सत्य को स्वीकारते हुए शांति के सागर परमात्मा से अपने तार जोड़ें। ताकि हमारे भीतर शांति का खजाना मिले। इससे हमारे अंदर शांति तो आएगी ही साथ ही हम दूसरों को भी शांति प्रदान कर सकेंगे।

एपस्टीन स्कैंडल, सेक्ससत्ता और दलालों का वैश्विक अपराध?

(लेखक – सनत जैन)

काले कारनामों पर पोती काली स्याही इन दिनों दुनिया में एपस्टीन फाइल की बड़ी चर्चा है। दुनिया के देशों के राजनेता, बड़े-बड़े अधिकारी,कॉरपोरेट जगत के लोगों को प्रभावित करने के लिए खूबसूरत एवं नाबालिग लड़के-लड़कियों का उपयोग सेक्सकर्मी के रूप में किया गया। इन्हें किस तरह से यौन अपराधियों और उनके दलालों द्वारा शिकंजे में लिया जाता था, इसके बाद दुनिया भर की राजसत्ता में बैठे लोगों के पद और प्रतिष्ठा का उपयोग किया गया। एपस्टीन दुनियाभर के राजनेताओं और कॉरपोरेट जगत को ब्लैकमेल करके दुनिया का पावरफुल आदमी बन गया था। अब एपस्टीन इस दुनिया में नहीं रहा। उसकी फाइल में दर्ज काले कारनामों के खुलासे हो रहे हैं। उससे सारी दुनिया के कई देशों के रास्ट्राध्यक्षों और कारपोरेट जगत का वह काला चेहरा आज सारी दुनिया को देखने को मिल रहा है। इस काले कारनामों में एपस्टीन जो यौन शोषण का सबसे बड़ा अपराधी था, जिसने छोटे-छोटे

से बच्चों को अपने धंधे के लिए इस्तेमाल किया। दुनिया के बड़े-बड़े नेताओं कॉरपोरेट और बड़े-बड़े अधिकारियों को अपने द्वीप में ले जाकर उनको ऐश कराया। इस तरह की ऐश बड़े-बड़े धनासेतों को और कहीं उपलब्ध नहीं हो सकती थी। जिसके कारण एपस्टीन बहुत कम समय में दुनिया के कई देशों की सत्ता का सबसे बड़ा दलाल बन गया। इसमें कई देशों के राष्ट्रपति, प्रधानमंत्री, ब्रिटेन के राजकुमार, खुरबफति और वैश्विक धनासेत जिसमें फ्लैमी जगत के अभिनेता और अभिनेत्री भी शामिल थे। विभिन्न देशों के उद्योग, सत्ता, खेल और व्यापार जगत में इस दलाल की तूती बोलती रही। वासना के इस खेल में शामिल होने के बाद एपस्टीन के इसारे पर सारी दुनिया नाच रही थी। अमेरिका के न्याय विभाग ने इसका खुलासा किया है। इसके कंप्यूटर से 35 लाख से अधिक पेज, हजारों फोटो और हजारों वीडियो इस सच्चाई को बता रहे हैं। जैफरी एपस्टिन और उसके सहयोगी गिस्लेन मैक्सवेल के सेक्स रैकेट नेटवर्क में शामिल थे। इन दस्तावेजों में इलेक्ट्रॉनिक संदेश, हवाई जहाज की यात्राओं का रिकॉर्ड बैंक के माध्यम

से हुए, सभी लेन-देन का रिकॉर्ड शामिल किया गया है। इसमें अमेरिका के वर्तमान राष्ट्रपति डोनाल्ड ट्रंप का कई बार नाम सामने आया है। इसी तरह से भारत के भी आधा दर्जन से ज्यादा लोगों के नाम इस फाइल में दर्ज हैं। यह सारे दस्तावेज अब सार्वजनिक कर दिए गए हैं। आश्चर्य की बात यह है, कुछ ऐसे पेज हैं, जिनमें ट्रंप और कई महत्वपूर्ण नेताओं और अधिकारियों से जुड़ी हुई जानकारी है। गवाही के जो दस्तावेज थे, उनमें से कई पेजों पर स्याही पोतकर उसकी जानकारी आम लोगों तक नहीं पहुंचे इसके प्रयास हुए हैं। अमेरिका के न्याय विभाग में जिन यौन पीड़िताओं ने गवाही दी थी, उनमें स्याही पोतने का मामला सामने आया है। इस जानकारी में काली स्याही पोत देने के कारण लगभग दो दर्जन दलालों और सलायारों की जानकारी नहीं मिल पा रही है। जिनके जरिए इस जांच को और इस अपराध में लिप्त लोगों को दंडित किया जा सकता था। अमेरिका के डेमोक्रेटिक सांसदों ने न्यायिक विभाग पर आरोप लगाया है। उन्होंने अमेरिकी कांग्रेस की समय-सीमा पर इस जानकारी को उजागर नहीं किया। जो जानकारी

उजागर की है, उसमें बहुत सारी जानकारी पर काली स्याही से छुपाने का प्रयास किया है। ताकि पावरफुल लोगों को बचाया जा सके। अमेरिकी मीडिया में इस बात की बहस शुरू हो गई है। न्याय विभाग से यह जानकारी मांगी जा रही है। यह जानकारी क्यों छुपाई गई है। अमेरिकी राष्ट्रपति डोनाल्ड ट्रंप का नाम जब बार-बार सामने आ रहा है, तब इसे एक साजिश बताकर खारिज करने का जो प्रयास किया जा रहा है, इसको लेकर अमेरिका में बड़ा विरोध शुरू हो गया है। एपस्टीन फाइल का खुलासा होने के पहले ही ब्रिटेन की प्रिंस एड्र्यु माउंटबेटन विंडसर ने अपनी पदवी छोड़ दी है। प्रिंस को एक महिला भेजी गई थी। गवाही में यह बात सामने आई है। स्लोवाकिया के प्रधानमंत्री ने राष्ट्रीय सुरक्षा सलाहकार मिरोस्लाव लाईचक ने अपना इस्तीफा दे दिया है। उनके ऊपर आरोप थे, जब वह विदेश मंत्री थे, तब महिलाओं से बात की, और उनके साथ संपर्क में आए हैं। अमेरिका के वाणिज्य विभाग के सचिव हार्वर्ड लुटनिक की जानकारी का भी खुलासा हुआ है। 2012 में वह अपने परिवार के साथ एपस्टीन के प्राइवेट आईलैंड में

जाने का आरोप है। जैफरी एपस्टीन को 2008 में प्लोरिडा में 14 साल की लड़की को सेक्स के लिए उकसाने के मामले में दोषी ठहराया गया था, जिसमें उसे 2 साल की सजा हुई थी। उसके बाद से एपस्टीन ने अपने नेटवर्क को बड़ी तेजी के साथ बढ़ाया। अमेरिकी मीडिया का दावा है, इंजराइल की खुफिया एजेंसी मोसाद के एजेंट के रूप में एपस्टीन यह काम कर रहा था। इंजराइल और अमेरिका अपने हितों के लिए दुनिया के विभिन्न देशों में एपस्टीन का उपयोग कर रहे थे। इसके माध्यम से दुनिया के व्यापार और सत्ता को नियंत्रित करने का काम इंजराइल और अमेरिका कर रहे थे। अमेरिका और इंजराइल के इशारे पर भारत पश्चिम एशिया के देश ईरान, सऊदी अरब, मालदीव एवं दुनिया के महत्वपूर्ण देशों में एपस्टीन का जाल फैला हुआ था। जो जासूसी के साथ-साथ वैश्विक व्यापार और राजसत्ता को अप्रत्यक्ष रूप से संचालित करने का काम होता था। जासूसी के नेटवर्क में राजा महाराजाओं के राज में विक्रमन्याओं का जिस तरह से उपयोग किया जाता था, आधुनिक युग में वही काम एपस्टीन कर रहे थे।



भारत का बजट आर्थिक स्थिरता और वृद्धि पर केंद्रित: फिच रेटिंग्स

भारत की जीडीपी वृद्धि दर 6.4 फीसदी रहने का अनुमान

नई दिल्ली । फिच रेटिंग्स ने कहा कि भारत का बजट सरकार की आर्थिक स्थिरता बनाए रखने की निरंतर प्रतिबद्धता को दर्शाता है। बजट में सरकारी कर्ज को धीरे-धीरे कम करने का लक्ष्य रखा गया है, जिससे वित्तीय स्थिति मजबूत बनी रहे। बजट में बड़े सुधारों की घोषणा नहीं की गई, लेकिन फिच ने आगे सुधारों की उम्मीद जताई, खासकर विनियमन में ढील देने के संदर्भ में। पूंजीगत व्यय को 2026-27 में जीडीपी का 3.1 फीसदी बनाए रखने का निर्णय निजी निवेश को प्रोत्साहित करने और आर्थिक वृद्धि को मजबूत करने की दिशा में कदम है। फिच ने कहा कि राजकोषीय संमेकन की गति धीमी रहेगी। 2026-27 के लिए राजकोषीय घाटे का लक्ष्य जीडीपी का 4.3 फीसदी रखा गया है, जो पिछले वर्ष 4.4 फीसदी से थोड़ा कम है। फिच ने 2026-27 के लिए भारत की जीडीपी वृद्धि दर 6.4 फीसदी रहने का अनुमान जताया। एजेंसी ने यह भी कहा कि सुधारों की गति तेज होने से निजी निवेश बढ़ेगा और भारत की संभावित आर्थिक वृद्धि और मजबूत होगी।

एयरबस को भारतीय संचालक से तीन हेलीकॉप्टर का मिला ठेका

नई दिल्ली । एयरबस को एक भारतीय संचालक से तीन हेलीकॉप्टर का ठेका मिला है। एयरबस ने कहा कि एयरबस कॉर्पोरेट हेलीकॉप्टर्स को दिए गए ठेके में दो एसीएच160 और एक एच175 हेलीकॉप्टर शामिल हैं। यह संचालक पहले से एसीएच160 का ग्राहक है और भारत का पहला एच175 ग्राहक बनेगा। संचालक का नाम और सौदे से जुड़े वित्तीय विवरण कंपनी ने हालांकि साझा नहीं किए। कंपनी के अनुसार, एच175 हेलीकॉप्टर 16 सीट वाला होगा और इसकी आपूर्ति इसी साल की जाएगी। वहीं दो एसीएच160 हेलीकॉप्टर की आपूर्ति 2027 में की जाएगी।

जनवरी में देश के विनिर्माण क्षेत्र की गतिविधि में मामूली सुधार हुआ: पीएमआई

- नए ऑर्डर, उत्पादन और रोजगार में वृद्धि के कारण विनिर्माण क्षेत्र में आई तेजी

नई दिल्ली । एचएसबीसी इंडिया के मासिक सर्वेक्षण में जनवरी में विनिर्माण गतिविधियों में सुधार देखा गया। मौसमी रूप से समायोजित पीएमआई 55.4 पर पहुंचा, जो दिसंबर के 55 से थोड़ा ऊपर है। पीएमआई में 50 से ऊपर का अंक विस्तार और 50 से नीचे का अंक संकुचन दर्शाता है। सर्वेक्षण के अनुसार नए ऑर्डर, उत्पादन और रोजगार में वृद्धि के कारण विनिर्माण क्षेत्र में गति बनी। सर्वेक्षण में शामिल कंपनियों ने बताया कि घरेलू बाजार से कुल बिक्री में मुख्य योगदान मिला। हालांकि निर्यात ऑर्डर में भी वृद्धि हुई, लेकिन इसकी रफ्तार अपेक्षाकृत कम रही। जिन कंपनियों के निर्यात ऑर्डर बढ़े, उन्होंने एशिया, ऑस्ट्रेलिया कनाडा, यूरोप और पश्चिम एशिया से मांग में इजाफा बताया। जनवरी में वस्तु उत्पादक कंपनियों ने अतिरिक्त कर्मचारियों की भर्ती जारी रखी। रोजगार सृजन की गति मामूली रही, लेकिन पिछले तीन महीनों में सबसे तेज रही। सर्वेक्षण में यह भी सामने आया कि नई तकनीक और निवेश ने उत्पादन को समर्थन दिया। कच्चे माल की कीमतें चार महीनों के उच्चतम स्तर तक बढ़ीं, जबकि फैक्ट्री-गेट कीमतों में वृद्धि धीमी रही। इससे विनिर्माताओं के मुनाफे पर हल्का दबाव पड़ा। हालांकि नए ऑर्डर में तेजी आई, भविष्य के उत्पादन के प्रति कारोबारी विश्वास साढ़े तीन साल के सबसे निचले स्तर पर रहा। केवल 15 फीसदी कंपनियों ने उत्पादन बढ़ने की उम्मीद जताई, जबकि 83 फीसदी ने बदलाव की कोई संभावना नहीं बताई।



बैंकिंग क्षेत्र की व्यापक समीक्षा के लिए बनेगी उच्च स्तरीय समिति

- कॉरपोरेट एंट्री और एफडीआई जैसे मुद्दों पर फिर से हो सकता है विचार

नई दिल्ली ।

केंद्रीय बजट में बैंकिंग क्षेत्र की व्यापक समीक्षा के लिए एक उच्च स्तरीय समिति गठित करने का प्रस्ताव किया गया है। इस समिति का उद्देश्य वित्तीय स्थिरता, वित्तीय समावेशन और ग्राहक संरक्षण को बनाए रखते हुए बैंकिंग सेक्टर को भारत के विकास के अगले चरण से जोड़ना है। विशेषज्ञों का मानना है कि यह पहल बैंकिंग से जुड़े कई लंबे समय से लंबित और संवेदनशील मुद्दों पर फिर से विचार का अवसर दे सकती है।

वित्त मंत्री निर्मला सीतारमण ने कहा कि समिति के कार्यक्षेत्र को तय किया जाएगा और उससे अपेक्षा है कि वह बैंकिंग सेक्टर की समग्र समीक्षा कर 2047 के लिए मजबूत योजना सुझाए। वित्तीय सेवा विभाग के अनुसार समिति वाणिज्यिक ऋण और जीडीपी के अनुपात, बैंकिंग नेटवर्क के विस्तार, जमा और

जिस की लागत बढ़ने से कीमतों में बढ़ोतरी पर विचार किया जाएगा: मारुति सुजुकी

- कंपनी ने कहा, जीएसटी दरों में कटौती के बाद बाजार में मजबूत बनी हुई है मांग नई दिल्ली ।

मारुति सुजुकी इंडिया के एक वरिष्ठ कार्यकारी अधिकारी ने सोमवार को संकेत दिया कि कच्चे माल और कीमती धातुओं की बढ़ती कीमतों के कारण कंपनी अपने वाहनो की कीमतों में

संभावित वृद्धि पर विचार कर रही है। उन्होंने कहा कि कंपनी हमेशा ग्राहकों पर लागत का बोझ कम से कम रखने का प्रयास करती रही है। हालांकि, एक सीमा के बाद लागत बढ़ोतरी को ग्राहकों पर स्थानांतरित करना आवश्यक हो सकता है। उन्होंने बताया कि माल एवं सेवा कर (जीएसटी) दरों में कटौती के बाद बाजार में मांग मजबूत बनी हुई है। सितंबर 2025 में जीएसटी 2.0 लागू होने के बाद कंपनी ने एस-प्रेसो, ऑल्टो, सेलेरियो और

वैगन-आर की कीमतों में 79,600 रुपये से 1,29,600 रुपये तक की कटौती की थी। कंपनी के पास वर्तमान में 1.75 लाख लंबित ऑर्डर हैं, जबकि जनवरी में 2.78 लाख नई बुकिंग मिली, जो सालाना आधार पर 25 फीसदी की वृद्धि दर्शाती है। रोजाना लगभग 9,000 से 10,000 बुकिंग हो रही है। जनवरी में कुल बिक्री 2,36,963 इकाई दर्ज की गई, जबकि निर्यात 51,020 इकाई तक पहुंचकर रिकॉर्ड स्तर

पर पहुंच गया। मारुति की नई एसयूवी विक्टोरिस ने पांच महीने में 50,000 इकाई की बिक्री पार कर ली है। हरियाणा के खरखोदा संयंत्र को अप्रैल 2026 तक परिचालन में लाया जाएगा। इसके बाद गुजरात संयंत्र में चौथी उत्पादन लाइन शुरू होगी, जिससे सालाना पांच लाख इकाई की अतिरिक्त क्षमता उपलब्ध होगी। इस महीने घरेलू बाजार में इलेक्ट्रिक एसयूवी 'ई-विटारा' भी लॉन्च होगी।

शेयर बाजार तेजी के साथ बंद

सेसेक्स 943, निफ्टी 262 अंक बढ़ा

मुंबई ।

भारतीय शेयर बाजार सोमवार को बढ़त पर बंद हुआ। सप्ताह के पहले ही दिन बाजार में ये तेजी दुनिया भर के बाजारों से मिले-जुले संकेतों के बाद भी खरीदारी हावी रहने से आई है। दिन भर के कारोबार के बाद 30 शेयरों पर आधारित बीएसई सेंसेक्स 943.52 अंक उछलकर 81,666.46 और 50 शेयरों वाला एनएसई निफ्टी 262.95 अंक बढ़कर 25,088.40 पर बंद हुआ। आज इन्फा और ऑटो शेयरों के कारण बाजार में उछला आया। निफ्टी इन्फा , निफ्टी ऑटो, निफ्टी पीएसई, निफ्टी पीएसई , निफ्टी ऑयलएंडगैस , निफ्टी मेटल और निफ्टी कर्मांडीज के शेयरों में तेजी रही। आज केवल निफ्टी आईटी और निफ्टी हेल्थकेयर के शेयरों में गिरावट रही। लार्जकैप के साथ ही मिडकैप और स्मॉलकैप शेयरों में भी तेजी रही। निफ्टी मिडकैप 100 इंडेक्स 546.80 अंक बढ़कर के 57,667.60 और निफ्टी स्मॉलकैप इंडेक्स 105.20 अंक ऊपर आकर 16,523.35 पर बंद हुआ। सेंसेक्स के शेयरों में अदाणी पोर्टर्स, बीईएल, एमएंडएएम, एलएंडटी, इंडिगो, अल्ट्राटेक सीमेंट, एशियन पेंट्स, आईटीसी, बजाज फिनसर्व, टाटा एनटीपीसी, आईसीआईसीआई बैंक भारत सुजुकी के शेयर लाभ में रहे जबकि एक्सिस बैंक, इम्फोसिस,



टीसीएस, ट्रेड, के शेयर नुकसान में रहे थे। इससे पहले आज सुबह बाजार की शुरुआत कमजोर रही। शुरुआती दबाव के चलते सेंसेक्स और निफ्टी लाल निशान में खुले। शुरुआती कारोबार में सेंसेक्स 167 अंक की गिरावट के साथ 80,555.68 पर खुला था। वहीं निफ्टी 50 ने भी करीब 30 अंक टूटकर 24,796.50 पर कारोबार की शुरुआत की। वहीं वैश्विक बाजारों की बात करें तो एशियाई बाजारों में सुबह शुरुआती कारोबार में मिला-जुला रुख देखने को मिला। इस दौरान सोने की कीमतों में गिरावट जारी रही और शुक्रवार की कमजोरी आगे बढ़ती दिखी। चीन का सीएसआई 300 इंडेक्स 0.01 फीसदी की बढ़त पर था, जापान का निक्केई 0.75 फीसदी ऊपर आया जबकि हॉन्गकॉन्ग का हैंग सेंग 1.34 फीसदी और दक्षिण कोरिया का कोस्पी 2.63 फीसदी टूट चुका था। शुक्रवार को वॉल स्ट्रीट के प्रमुख इंडेक्स भी गिरावट के साथ बंद हुए।

बजट में बुनियादी ढांचे और सार्वजनिक निवेश को केंद्र में रखा गया

- बुनियादी ढांचे पर 12.21 लाख करोड़ रुपए का दांव

नई दिल्ली । केंद्रीय बजट 2026-27 में सरकार ने सार्वजनिक पूंजीगत व्यय को 12.21 लाख करोड़ रुपये तक बढ़ाने का प्रस्ताव रखा है, जो कुल बजट 53.47 लाख करोड़ रुपये का लगभग 22 प्रतिशत है। यह 2025-26 के संशोधित अनुमान 10.95 लाख करोड़ रुपये से 11.5 प्रतिशत अधिक है। वित्त मंत्री निर्मला सीतारमण ने संसद में बताया कि 2014-15 में 2 लाख करोड़ रुपये से शुरू हुआ सार्वजनिक पूंजीगत व्यय अब लगातार बढ़कर 12.2 लाख करोड़ रुपये तक पहुंच गया है। सड़कें, राजमार्ग और रेलवे जैसे प्रमुख क्षेत्र इस निवेश का बड़ा हिस्सा संभालते हैं। रेलवे मंत्रालय के लिए

राजस्व व्यय 2.92 लाख करोड़ रुपये रखा गया है, जबकि सड़क परिवहन एवं राजमार्ग विभाग के लिए 3.09 लाख करोड़ रुपये आवंटित किए गए हैं। दोनों क्षेत्रों में क्रमशः 10 प्रतिशत और 7.6 प्रतिशत की वृद्धि हुई है। बजट में उच्च मूल्य वाले निर्माण और बुनियादी ढांचा उपकरण के घरेलू उत्पादन, 200 पुराने औद्योगिक समूहों में उद्ययन, और 5 लाख से अधिक आबादी वाले मझोले और छोटे शहरों में बुनियादी ढांचे के विकास की योजनाएँ शामिल हैं। सरकार ने निवेश बढ़ाने के लिए इनविट्स, रिट्स, एनआईआईएफ और एनएबीएफआईडी जैसी नई फंडिंग योजनाओं को भी आगे बढ़ाया है। परमाणु ऊर्जा परियोजनाओं के लिए आयात पर निवेश बढ़ाने के लिए 2035 तक बढ़ाई गई है। इसके अलावा, सीसीयूएस प्रोद्योगिकियों के



विकास के लिए 20,000 करोड़ रुपये का निवेश प्रस्तावित किया गया है। बैटरी ऊर्जा भंडारण और कार्बन कैप्चर जैसे क्षेत्रों में भी सार्वजनिक निवेश पर जोर दिया गया है। बजट 2026-27 स्पष्ट रूप से यह संदेश देता है कि भारत सरकार सार्वजनिक निवेश और बुनियादी ढांचे को आर्थिक वृद्धि का प्रमुख स्तंभ मानती है। इसका उद्देश्य दीर्घकालिक विकास, रोजगार सृजन और हरित ऊर्जा क्षेत्रों में नवाचार को बढ़ावा देना है।

भारतीय बाजार पर मॉर्गन स्टेनली की मजबूत राय



- सरकार ने जानबूझकर सुधारों की रफ्तार धीमी रखी नई दिल्ली ।

केंद्रीय बजट 2027 ने बाजार और निवेशकों को एक साफ संदेश दिया है कि सरकार न तो अचानक खर्च में कटौती करने के मूड में है और न ही कर्ज को नजरअंदाज कर रही है। ग्लोबल ब्रोकरेज फर्म मॉर्गन स्टेनली के मुताबिक यह बजट कर्ज घटाने, घाटे को काबू में रखने और आर्थिक विकास को आगे बढ़ाने के बीच संतुलन बनाता है। रिपोर्ट के अनुसार सरकार ने जानबूझकर वित्तीय सुधारों की गति को आक्रामक नहीं बनाया है, ताकि अर्थव्यवस्था की रफ्तार बनी रहे। वित्त वर्ष 27 के लिए वित्तीय घाटे का लक्ष्य जीडीपी का 4.3 प्रतिशत रखा गया है, जबकि केंद्र सरकार का कर्ज जीडीपी अनुपात 55.6 प्रतिशत रहने का अनुमान है। मॉर्गन स्टेनली का मानना है कि ये

टोयोटा किलोस्कर मोटर की जनवरी में बिक्री 15 फीसदी बढ़ी



नई दिल्ली । वाहन विनिर्माता कंपनी टोयोटा किलोस्कर मोटर की जनवरी में कुल बिक्री 15 प्रतिशत बढ़कर 33,880 इकाई हो गई। जनवरी 2025 में यह 29,371 इकाई रही थी। मोटर वाहन कंपनी ने बयान में कहा कि घरेलू बिक्री जनवरी 2025 की 26,178 इकाई के मुकाबले 17 प्रतिशत बढ़कर पिछले महीने 30,630 इकाई हो गईं। वहीं निर्यात भी दो प्रतिशत बढ़कर 3,250 इकाई रहा जो एक साल पहले इसी महीने 3,193 इकाई रहा था। टोयोटा किलोस्कर मोटर (टीकेएम) के एक कार्यकारी अधिकारी ने कहा कि वर्ष 2026 की शुरुआत सकारात्मक और उत्साहजनक रही है। हमारे उत्पाद खंड की निरंतर मजबूती व गुणवत्ता के साथ ही सुरक्षा एवं स्थिरता के प्रति हमारी प्रतिबद्धता पर ग्राहकों के विश्वास से यह गति बनी हुई है।

बजाज आटो मुनाफा 25 फीसदी बढ़कर 2,749 करोड़ हुआ

नई दिल्ली । बजाज ऑटो ने तीसरी तिमाही में निवेशकों को संतोषजनक नतीजे दिए हैं। कंपनी का शुद्ध मुनाफा सालाना आधार पर 25 फीसदी बढ़कर 2,749 करोड़ रुपए हो गया, जबकि कुल आय 23 फीसदी बढ़कर 16,204 करोड़ रुपए पहुंच गई। नतीजों ने निवेशकों के भरोसे को मजबूत किया है। तीसरी तिमाही में कंपनी के एक्सपोर्ट कारोबार में जबरदस्त सुधार देखने को मिला। 15 तिमाहियों के बाद पहली बार बजाज ऑटो ने 6 लाख से अधिक गाड़ियां निर्यात कीं। निर्यात से कंपनी को 544 करोड़ रुपए की कमाई हुई और कुल निर्यात बिक्री में 15-20 फीसदी की बढ़ोतरी दर्ज की गई। बाजार के जानकारों का मानना है कि एक्सपोर्ट में रिकवरी और चेतक इलेक्ट्रिक स्कूटर की बिक्री कंपनी के लिए सकारात्मक संकेत है। हालांकि ब्रोकरेज ने घरेलू मोटरसाइकिल बाजार में कंपनी की घटती हिस्सेदारी को चिंता का विषय बताया है, खासकर 125सीसी और उससे ऊपर के सेगमेंट में। उन्होंने नेचुरल रेटिंग के साथ 9,416 का टारगेट प्राइस दिया है।



डॉलर को टकरा: जिनपिंग ने युआन को इंटरनेशनल रिजर्व बनाने का दिया संकेत



बीजिंग ।

चीन के राष्ट्रपति शी जिनपिंग ने अमेरिकी डॉलर के वैश्विक प्रभुत्व को सीधे चुनौती दी है और युआन को «मजबूत करेंसी» बनाने का आह्वान किया है। उन्होंने कहा कि युआन को इतना मजबूत बनाया जाए कि अन्य देश इसे अपने अंतरराष्ट्रीय रिजर्व के रूप में रखें। फिलहाल यह दर्जा अमेरिकी डॉलर को हासिल है, और जिनपिंग के बयान को डॉलर की बादशाहत को चुनौती माना जा रहा है। अमेरिका और चीन, दुनिया की पहली और दूसरी सबसे बड़ी अर्थव्यवस्थाएं, अंतरराष्ट्रीय मुद्रा और आर्थिक प्रभुत्व के मामले में टकराव की स्थिति में हैं। चीन अमेरिकी डॉलर पर निर्भरता कम करने के लिए इंटरनेशनल ट्रेड में युआन का उपयोग बढ़ा रहा है। पिछले साल उसने अपने 6.2 ट्रिलियन डॉलर के विदेशी व्यापार का लगभग एक-तिहाई हिस्सा मौडिया रिपोर्ट के अनुसार शी जिनपिंग ने सत्तारूढ़ कम्युनिस्ट पार्टी के सैद्धांतिक जनरल किउसी में प्रकाशित एक लेख में कहा कि चीन को ऐसी मजबूत मुद्रा बनाने की जरूरत है जिसका बड़े पैमाने पर अंतरराष्ट्रीय व्यापार, निवेश और फॉरेन एक्सचेंज मार्केट में इस्तेमाल किया जा सके और जो वैश्विक रिजर्व का दर्जा हासिल कर सके। उन्होंने इस पर भी जोर दिया कि आर्थिक रूप से मजबूत देश की नींव में केवल मजबूत मुद्रा ही नहीं, बल्कि आधुनिक वित्तीय प्रणाली, शक्तिशाली केंद्रीय बैंक, मजबूत वित्तीय संस्थान, अंतरराष्ट्रीय वित्तीय केंद्र, कड़ी निगरानी और उच्च स्तरीय वैश्वी टैलेंट शामिल होना चाहिए। जिनपिंग ने कहा कि चीन का वित्तीय विकास पश्चिमी मॉडल से अलग अपनी राष्ट्रीय परिस्थितियों और विशेषताओं पर आधारित होना चाहिए।

बच्चों को सिखाएं काम-काज, उनकी काम में मदद करें



घर में छोटे बच्चे हो तो घर व्यवस्थित रहेगा, इसकी कल्पना करना भी बेकार है क्योंकि बच्चे घर के सामान को खेल-खेल में बिखेर देते हैं। ऐसे में जरूरी है कि वीकेंड पर बच्चों से ही घर को व्यवस्थित करा लिया जाए, जिससे वे घर का रख-रखाव सीख जाएंगे और घर को व्यवस्थित रखने में आपकी मदद भी कर देंगे।

बच्चों को टास्क दें

कोई भी बच्चा एक दिन में पूरे घर की सफाई करना नहीं सीख सकता। वीकेंड पर बच्चों को छोटी-छोटी चीजें व्यवस्थित करना सिखाएं। इसके लिए उन्हें घर के किसी एक कोने को व्यवस्थित करने की जिम्मेदारी दे सकती हैं। आप उन्हें उनके वॉर्डरोब के सामान को व्यवस्थित करने की जिम्मेदारी दें परन्तु उन्हें यह जरूर बताएं कि पहले सारे कपड़े वॉर्डरोब से बाहर निकालें और फिर उन्हें दोबारा तह कर के वॉर्डरोब में लगाएं। उसके बाद कपड़े वॉर्डरोब में इस तरह रखें कि उन्हें इस्तेमाल करने के लिए निकालना आसान रहेगा।

उनकी काम में मदद करें

यदि आपको लगे कि बच्चा अपना काम ठीक से नहीं कर पा रहा है तो बीच-बीच में उसकी मदद करें तथा काम को सही ढंग से करने का तरीका बताएं। उसे बचाएं कि शर्ट कैसे तह की जाती, मोर्जों को हमेशा जोड़ा बनाकर रखते हैं ताकि वे खोएं नहीं। यहीं नहीं कपड़े शैल्फ में कैसे रखे जाते हैं यह भी उन्हें करके बताएं। यदि आप उन्हें बुक शैल्फ अरेंज करने का काम दे रही है तो उन्हें बताएं कि बुक शैल्फ में सबसे पहले बड़ी किताबें सैट की जाती हैं, फिर उससे छोटी और सबसे आगे छोटे आकार की किताबें रखी जाती हैं।

म्यूजिक लगाएं

बच्चा काम को एनर्जॉय करते हुए सीख पाए, इसलिए उसकी पसंद का म्यूजिक लगा दें। बीच-बीच में छोटा-सा ब्रेक लेकर उसके साथ डांस करें। म्यूजिक के साथ काम करने में उसे मजा भी आएगा और आसानी से काम भी सीख जाएगा।

खेल और ईनाम

नया काम सीखते समय बच्चा बोर न हो, इसलिए उसे खेल-खेल में काम सिखाने की कोशिश करें। आप पांच मिनट का अलार्म लगा दें और कहें कि यदि वह पांच मिनट में पांच जोड़े जुते अल्मारी में रख देगा तो उसे चॉकलेट मिलेगी। यदि बच्चा समय पर अपना टास्क पूरा कर ले तो उसके प्रयास की तारीफ करें और अपना प्रॉमिस भी निभाएं।

सबके सामने तारीफ करें

जब बच्चा अपना काम पूरा कर ले तो उसकी मनपसंद चीज उसे ईनाम में दें या उसकी पसंदीदा डिश बना कर उसे खिलाएं। यही नहीं परिवार के अन्य सदस्यों के सामने भी उसकी तारीफ करें। इससे उसे न केवल अपना टास्क पूरा करने की खुशी मिलेगी, बल्कि आपका प्यार और आपका साथ उसमें नई ऊर्जा का संचार करेगा।

बढ़ती उम्र में जीवनशैली में बदलाव से नजर आयेंगी युवा



अगर आप चाहती हैं कि बढ़ती उम्र में भी खूबसूरत और युवा नजर आयें तो अपनी जीवनशैली में इस प्रकार के बदलाव करें। नियमित व्यायाम करें

अगर आप चाहती हैं कि आपका शरीर उम्र के साथ ढीला न पड़े तो रेजिस्टेंस ट्रेनिंग आपकी रूटीन का हिस्सा होनी चाहिए। वेट ट्रेनिंग आपकी बॉडी मसल्स को मेटेन रखती है। इसके लिए हल्का वजन उठाने से शुरुआत करें और धीरे-धीरे वजन की मात्रा बढ़ाएं। बेहतरीन रिजल्ट के लिए वेट ट्रेनिंग के दौरान पूरी बॉडी पर फोकस करें।

प्रोटीन का अधिक सेवन करें

प्रोटीन की कमी से शरीर में मसल लॉस हो सकता है। 50 साल के बाद आपके शरीर को पहले से ज्यादा प्रोटीन की जरूरत होती है। देखा जाए तो पर किलो वजन के हिसाब से आपके शरीर को 0.8 ग्राम वजन की जरूरत होती है।

खुद को जवान और स्वस्थ बनाए रखने के लिए तीनों बार खाने में प्रोटीन शामिल करें। सिर्फ डिनर में प्रोटीन के बजाय ब्रेकफास्ट और लंच में भी इसे शामिल करें।

विटमिन डी की मात्रा का रखें ध्यान

सनशाइन विटमिन आपके शरीर में काफी परिवर्तन ला सकता है। अगर आपके शरीर में विटमिन डी कम है तो ध्यान रखें कि सुबह सूरज की रोशनी में समय बिताएं और विटमिन डी खाने में शामिल करें।

डायट में शामिल करें ऐंटीऑक्सिडेंट्स

ग्रीन टी में पर्याप्त मात्रा में ऐंटीऑक्सिडेंट्स होते हैं। इससे आपका मेटाबॉलिक रेट सही रहता है साथ ही फिजिकल परफॉर्मेंस भी सुधरता है। आप अनार खाना भी शुरू कर सकते हैं। ऐंटीऑक्सिडेंट्स फ्री रेडिकल्स से लड़ते हैं जिससे आपकी त्वचा अंदर से खूबसूरत बनती है और उम्र का असर नहीं दिखता।

हर दिन 30 से 40 मिनट एक्सरसाइज करते हैं तो आप कई बीमारियों से रहेंगे दूर



अगर आप हर दिन 30 से 40 मिनट एक्सरसाइज करते हैं तो आप बहुत सी बीमारियों से दूर रहते हैं। एक सर्वेक्षण में कहा गया है अगर कोई आदमी 70 साल का है और वह हर रोज एक्सरसाइज करता है तो उसकी उम्र बढ़ जाती है और बीमारियों से भी दूर रहता है। यह स्वस्थ रहने के लिए यह सबसे बड़ा नुस्खा है।

पोष्टिक भोजन

स्वस्थ रहने के लिए अच्छा भोजन या कहें बैलेंस डाइट की बहुत जरूरत होती है क्योंकि आप जानते हैं ज्यादातर

इस प्रकार मेंहदी लगेगी खूबसूरत

मेंहदी लगाना न केवल सोलह श्रृंगार में से एक है बल्किर इसे शुभ शगुन के तौर पर भी देखा जाता है। हमारे देश में कोई भी खास मौका हो, हाथों में मेंहदी रचाए बिना पूरा नहीं माना जाता। पर मेंहदी तभी खूबसूरत लगती है, जब उसका रंग गहरा हो और यह सही से रचे। मेंहदी का एक खास गहरा लाल रंग होता है जो हाथों पर बेहद खूबसूरत लगता है।

कई बार ऐसा होता है कि मेंहदी लगी तो बहुत अच्छी होती है लेकिन सही से न रचने के कारण खूबसूरत डिजाइन भी खिलकर नहीं आ पाता। ऐसे में आप इन उपायों को अपनाकर गहरी और खूबसूरत मेंहदी रचा सकती हैं। पहले यह तय कर लें कि आपकी मेंहदी का घोल अच्छे से तैयार किया गया हो।

इन उपायों को अपनाने से गहरी रचेगी मेंहदी - मेंहदी लगाने के बाद धैर्य रखना बहुत जरूरी है। कम से कम पांच से छह घंटे के लिए मेंहदी को हाथों पर रचे रहने दें। इससे मेंहदी का रंग गहरा चढ़ता है। नींबू और चीनी के घोल के इस्तेमाल से भी मेंहदी का रंग गहरा चढ़ता है। दरअसल, इस घोल को लगाने से मेंहदी ज्यादा देर के लिए हाथों में चिपकी रहती है और इससे उसका रंग गहरा हो जाता है। मेंहदी छुड़ाने के लिए पानी का इस्तेमाल न करें। हो सके तो 10 से 12 घंटों तक हाथों पर पानी के इस्तेमाल से बचें। साबुन के इस्तेमाल से दूर ही रहें तो बेहतर होगा। मेंहदी छुड़ाने के बाद सरसों के तेल को हाथों पर मल लें। इन उपायों को अपनाने से मेंहदी का रंग गहरा चढ़ता है।

स्वस्थ मस्तिष्क

यह आपके जिंदगी का यह एक बहुत ही महत्वपूर्ण पहलू है। लोग इस पर ध्यान



कम देते हैं। दुख देने वाले से दूर रहें, सोते समय ना सोचें, कमाई से अधिक खर्च ना करें, किसी से झूठा वादा ना करें, जिसको आप पूरा ना कर सके, बिना मतलब का कुछ ना सोचें हैं, अच्छे लोगों से मिले हैं और उसे दोस्त करें खुब हंसे और दूसरे को हंसाने की कोशिश करें।

दिमाग का सीधा रिश्ता दिल से होता है अगर आप तनाव में रहते हैं तो आपका ब्लड प्रेशर बढ़ता है जिस से बहुत सारी बीमारियां होती हैं जैसे हार्ट अटैक आदि। अपने लाइफ स्टाइल को ठीक करें जल्दी सोएं और जल्दी जगे। चिंता, क्रोध, शोक, शक और दूसरों से उम्मीद करना छोड़ें।

अच्छी नींद

वैज्ञानिक मानते हैं कि नींद सबसे बड़ी दवा है आप गौर कीजिए जब आप काम करके बहुत ज्यादा थक जाते हैं। अगर आप गहरी नींद से सोते हैं तो सुबह अपने आप को आप तरोताजा पाते हैं। इसीलिए कहा जाता है अच्छी नींद का होना बहुत जरूरी है। कम नींद होना या ज्यादा नींद का होना इसका सीधा प्रभाव स्वास्थ्य पड़ता है। वैज्ञानिक अध्ययन से पाया गया है कि 8 घंटा से ज्यादा और 6 घंटे से कम नहीं सोना चाहिए। सोते समय सोचना नहीं चाहिए जिससे आपकी नींद खराब होती है और आप सही सोच भी नहीं पाते हैं क्योंकि आप थके हुए होते हैं।

लोग अपनी बीमारियों को डालने की कोशिश करता है या फिर अपनी बीमारियों को झूठलाता है कि मुझे यह बीमारी नहीं है इसका चयन स्वयं करें। डॉक्टर सलाह अवश्य लें समय रहते अगर आप डॉक्टर से मिलते हैं तो आप



ठंडी रोटी गर्म करने का कमाल का नुस्खा जान लें, रोटियां बनी रहेंगी बिल्कुल सॉफ्ट



खाने का मजा तो गर्मगर्म ही आता है। दाल, सब्जी, रोटी, चावल हर चीज तब फ्रेश और गर्म रहती है तो स्वाद बढ़ जाता है। खासतौर पर रोटियां तो गर्म ही अच्छी लगती हैं। क्योंकि इन्हें दोबारा से गर्म करने पर अकड़ जाती है या कड़क हो जाती है। लेकिन भागदौड़ भरी लाइफ में ज्यादातर लोग रखा हुआ खाना खाते हैं। चाहे मेड खाना बनाकर जाए या खुद से खाना बनाना हो अक्सर रोटियों को सेंककर कैसरोल में बंद कर दिया जाता है। लेकिन सदी के दिनों जब सारी चीजें जल्दी से ठंडी हो जाती हैं तो कैसरोल में रखी रोटी पर भी असर होगा ही, रोटियां भी जल्दी से ठंडी हो जाती हैं। अब इन रोटियों को दोबारा से अगर गर्म किया जाए तो ये कड़क हो जाती है और

अगर घी लगाकर गर्म किया जाए तो रोटियों का न्यूट्रिशन कम हो जाता है। ठंडी रोटियों को गर्म करने की ऐसी ट्रिक जान लें। जिससे तवा चढ़ाए बगैर रोटियां गर्म भी जाएं और उनकी सॉफ्टनेस भी खत्म ना हो। ऐसे में ये हैक हो जाती है।

ठंडी रोटियों को गर्म करने का हैक सर्दियों में रखी हुई रोटियों को गर्म करना है और साथ ही उसे सॉफ्ट और मुलायम बनाए रखने के लिए ये नुस्खा बड़े काम का साबित हो सकता है।

इसके लिए कैसरोल की बजाय बस किसी स्टील के टिफिन में रोटियों को सेंककर रख दें। साथ ही रोटियों को कपड़े में लपेट दें, जिससे उनका मॉइश्चर ना उड़े।


जब खाना टेबल पर लगा रही हो तो उसी वक्त स्टील के टिफिन में रखी कपड़े से ढंकी रोटियों को कुकर के अंदर रखें और ढक्कन बंद कर दें।

ध्यान रहे कि कुकर की सीटी को नहीं निकालना है। बस दो से तीन मिनट में जब भाप बन जाए तो गैस की फ्लेम को बंद कर दें। साथ ही सीटी पूरी बजनी भी नहीं चाहिए। बस भाप बन जाए, इतने में ही रोटियां अंदर तक पूरी गरम हो जाएंगी।

साथ ही ये रोटियां सॉफ्ट भी बनी रहेंगी।

अधिकतर तवे पर रोटी को दोबारा गर्म करने पर अकड़ जाती हैं। लेकिन ये हैक बिना झंझट झटपट ठंडी रोटियों को गर्म करने में मदद करेगा।

अंडमान तक डोली धरती : बारामूला और द्वीप समूह में 4.6 तीव्रता के भूकंप के झटके



नई दिल्ली (एजेंसी)। देश के दो अलग-अलग हिस्सों में सोमवार तड़के भूकंप के तेज झटके महसूस किए गए। जम्मू-कश्मीर के बारामूला और अंडमान-निकोबार द्वीप समूह में आप इन झटकों से लोगों के बीच दहशत फैल गई। हालांकि, राहत की बात यह रही कि अब तक कहीं से भी जान-माल के नुकसान की कोई सूचना नहीं मिली है। अधिकारियों के अनुसार, भूकंप के लिहाज से बेहद संवेदनशील जम्मू-कश्मीर के बारामूला जिले में सुबह करीब 5-35 बजे धरती कांपी। रिक्टर पैमाने पर इसकी तीव्रता 4.6 मापी गई है। भूकंप का केंद्र पतन इलाका बताया जा रहा है। जिस वक्त झटके महसूस किए गए, उस समय अधिकांश लोग भीषण ठंड के कारण अपने घरों में सो रहे थे। अचानक आए कंपन के चलते लोग घबराकर बाहर निकल आए। इससे पहले, सोमवार तड़के करीब 3-30 बजे अंडमान और निकोबार द्वीप समूह में भी 4.6 तीव्रता का भूकंप दर्ज किया गया। नेशनल सेंटर फॉर सिस्मोलॉजी के आंकड़ों के मुताबिक, इस भूकंप का केंद्र जमीन से लगभग 10 किलोमीटर की गहराई में स्थित था। ज्ञात हो कि अंडमान-निकोबार द्वीप समूह भूकंपीय जोन-5 में आता है, जिसे दुनिया के सबसे अधिक सक्रिय भूकंपीय क्षेत्रों में से एक माना जाता है। आपदा प्रबंधन टीमें दोनों ही क्षेत्रों में स्थिति पर नजर बनाए हुए हैं।

वोट काटने के लिए एक बूथ ही व्यक्ति के नाम से 178 शिकायत, जांच में फर्जी पाई गई शिकायतें

भिंड (एजेंसी)। मध्यप्रदेश के भिंड में एसआईआर सर्वे के बाद काटे गए वोटों को दुबारा जोड़ने के लिए जारी नोटिस का जवाब देने वोटर को फिर अपनी पहचान साबित करना पड़ रही है। इस बीच भाजपा के बीएलए (बूथ लेवल एजेंट) के नाम से फॉर्म 7 भरकर बड़ी संख्या में वोट काटने की शिकायतें सामने आई हैं। जांच में फार्म 7 में की गई सभी शिकायत फर्जी साबित हुई। शहर के बूथ क्रमांक 107, 108, 101 सहित ज्यादातर बूथ पर भाजपा बीएलए के नाम से फर्जी शिकायत मिली हैं। कई वार्ड में एक साथ 178 से अधिक वोट काटने की शिकायत आई हैं। गर्ल्स स्कूल के पास मौजूद बूथ 107 पर भाजपा बूथ बीएलए अधिक के मिश्रा के नाम पर 178 वोट काटने की शिकायत के फार्म सामने आए हैं। इसबारे में जब भाजपा बूथ बीएलए से जानकारी ली, तब उन्होंने बताया कि उनके द्वारा कोई फॉर्म 7 नहीं भरा गया है। इस संबंध में उन्होंने लिखित रूप से अधिकारियों को जानकारी दी है। ज्ञात हो कि यह सभी फार्म 7 विधानसभा निर्वाचन आयोग में दिए गए थे। वोट काटने के लिए लिए शिकायती फार्म की जांच करते हुए जब शिकायतकर्ता बीएलए से जानकारी ली गई, तब उन्होंने कहा कि मैंने कोई शिकायत नहीं की है। बीएलओ सुयोग्य मिश्रा ने बताया कि फार्म 7 की शिकायतों की जांच कर इस संबंध में जानकारी वरिष्ठ अधिकारियों को दी है।

किशोरी का अपहरण और यौन उत्पीड़न मामले में आरोपी को 14 साल की सख्त सजा

श्रीनगर (एजेंसी)। श्रीनगर की एक फास्ट ट्रैक कोर्ट ने नाबालिग लड़की के अपहरण और यौन उत्पीड़न मामले में आरोपी को 14 साल की कठोर कैद की सजा सुनाई है। इसके साथ ही अदालत ने आरोपी पर 15,000 रुपये का जुर्माना भी लगाया है। यह सजा भारतीय दंड संहिता (आईपीसी) की धारा 363 (अपहरण), 376 (बलात्कार) और पॉक्सो अधिनियम के तहत दर्ज मामले में सुनाई गई। मामले के संबंध में पुलिस ने बताया था, कि यह मामला 11 अप्रैल 2021 का है, जब एक किशोरी के अपहरण और यौन उत्पीड़न की शिकायत एमआर गंज पुलिस स्टेशन में दर्ज कराई गई थी। शिकायत मिलते ही श्रीनगर पुलिस ने त्वरित कार्रवाई करते हुए मामले की जांच शुरू की। जांच के दौरान पीड़िता को सुरक्षित बरामद किया गया और मामले से जुड़े अहम गवाहों के बयान दर्ज किए गए। पुलिस ने बताया कि जांच प्रक्रिया के तहत सभी आवश्यक कानूनी औपचारिकताओं का पालन किया गया। इसमें पीड़िता की मेडिकल और फोरेंसिक जांच, साक्ष्यों का संग्रह और परिस्थितिजन्य प्रमाण जुटाना शामिल था। जांच पूरी होने के बाद पुलिस ने पॉक्सो मामलों के लिए नामित श्रीनगर की फास्ट ट्रैक कोर्ट में चार्जशीट दाखिल की। अदालत में पले विस्तृत ट्रायल के दौरान अभियोजन पक्ष ने पुख्ता सबूत पेश किए, जिनके आधार पर कोर्ट ने आरोपी को संदेह से परे ठोसी पाया। इसके बाद 30 दिसंबर 2025 को अदालत ने आरोपी को दोषी ठहराते हुए 14 साल की जेल की सजा और जुर्माने का आदेश सुनाया। श्रीनगर पुलिस ने फैसले का स्वागत करते हुए कहा कि यह सजा बच्चों के खिलाफ अपराधों से जुड़े मामलों में पुलिस और न्याय प्रणाली की गंभीरता और प्रतिबद्धता को दर्शाती है।

यात्री की शिकायत पर इंडिगो एयरलाइंस पर 25 हजार का जुर्माना

बेंगलुरु (एजेंसी)। बेंगलुरु की उपभोक्ता अदालत ने इंडिगो एयरलाइंस पर एक यात्री के साथ हुई लापरवाही के मामले में 25,000 रुपये का जुर्माना टोक दिया है। यह घटना 5 मार्च 2024 की है, जब इंडिगो की एक अंतरराष्ट्रीय उड़ान बैकॉक से बैंगलुरु आ रही थी। उड़ान भरने के कुछ ही मिनटों बाद केबिन क्रू की लापरवाही के कारण एक यात्री पर गर्म नॉन-वेन करी गिर गई, जिससे यात्री को शारीरिक और मानसिक परेशानी झेलनी पड़ी। रिपोर्ट के अनुसार, एक एलाइंड अटेंडेंट की गलती से गर्म करी का पैकेट नीचे गिरकर सीधे यात्री के ऊपर आ पड़ा। हादसे में यात्री के कपड़े पूरी तरह खराब हो गए और यात्री को जलन, असहजता और सार्वजनिक शर्मिंदगी का सामना करना पड़ा। यात्री ने बताया कि वह शाकाहारी है और नॉन-वेन खाने की बदबू और दम-धब्बों से मुझे गहरा मानसिक आघात पहुंचा। इसके अलावा, यात्री ने दावा किया कि उसके इलेक्ट्रॉनिक उपकरण और बैग को भी नुकसान हुआ। घटना के बाद इंडिगो एयरलाइंस ने अपनी गलती स्वीकार कर यात्री को 5,000 रुपये का ट्रेवल वाउचर देने की पेशकश की, लेकिन यात्री इससे संतुष्ट नहीं हुआ। उसने उपभोक्ता अदालत में शिकायत दर्ज कराई और 5 लाख रुपये मुआवजे की मांग की। मामले की सुनवाई के बाद उपभोक्ता आयोग ने माना कि ओवरहेड बिन में गर्म भोजन रखना यात्रियों की सुरक्षा के लिए गंभीर खतरा है।

पुणे पोर्श हादसा मामले में सुप्रीम कोर्ट ने कहा- नाबालिगों का शराब पीना और कार चलाना बेहद दुखद

-कोर्ट ने दे दी 3 आरोपियों को जमानत

नई दिल्ली (एजेंसी)। बहुचर्चित पुणे पोर्श कार हादसा मामले में सुप्रीम कोर्ट ने सोमवार को तीन आरोपियों को जमानत दे दी। सुनवाई के दौरान शीर्ष अदालत ने नाबालिगों द्वारा शराब पीने और वाहन चलाने की घटनाओं पर गहरी चिंता जताते हुए इसे बेहद दुखद बताया। कोर्ट ने इस तरह की घटनाओं के लिए माता-पिता की जिम्मेदारी पर भी कड़े शब्दों में टिप्पणी की है।

मामले की सुनवाई करे रहे जस्टिस बीवी नागरला और जस्टिस उज्जल भुयान की पीठ ने कहा, कि ऐसे मामलों में केवल बच्चों को ही नहीं, बल्कि माता-पिता को भी जिम्मेदार ठहराया जाना चाहिए, क्योंकि कई बार वे अपने बच्चों पर पर्याप्त नियंत्रण नहीं रख पाते। कोर्ट ने नाबालिगों को कार चलाने की अनुमति देने और उन्हें इस तरह के ज़रन में शामिल होने देने पर गहरी नाराजगी जाहिर की। सुप्रीम कोर्ट ने कहा कि नाबालिगों द्वारा शराब का सेवन और फिर तेज रफ्तार कार चलाना समाज के लिए गंभीर खतरा है।

जस्टिस नागरला ने अपनी टिप्पणी में कहा,



कि पहले नाबालिगों के रूप में शराब का सेवन, फिर उन्हें कार देना और इस तरह ज़रन मनाना बेहद दुखद है। आखिरकार माता-पिता बच्चों पर नियंत्रण नहीं रख पाते और वे कार की चाबी ले लेते हैं। अदालत ने स्पष्ट किया कि मादक द्रव्यों का

सेवन अपने आप में गंभीर मुद्दा है, लेकिन नाबालिगों को कार की चाबियाँ और मौज-मस्ती के लिए पैसे देना पूरी तरह अस्वीकार्य है। पीठ ने कहा कि शराब पीकर ज़रन मनाने और तेज गति से वाहन चलाने के कारण सड़क पर चल रहे निर्दोष

लोगों या सड़क किनारे सो रहे लोगों की जान जाना अत्यंत निंदनीय है। ऐसे मामलों में कानून को सख्ती से कार्रवाई करनी चाहिए।

जस्टिस नागरला ने सामाजिक पहलू पर भी टिप्पणी करते हुए कहा कि आजकल कई माता-पिता के पास अपने बच्चों के साथ समय बिताने का वक्त नहीं होता। इसके विकल्प के तौर पर उन्हें पैसा, एटीएम कार्ड और सुविधाएँ दे दी जाती हैं, जिससे बच्चे मोबाइल फोन और बाहरी दुनिया में ज्यादा उलझ जाते हैं। ऐसे माहौल में अनुशासन और जिम्मेदारी की कमी देखने को मिलती है।

सुनवाई के बाद सुप्रीम कोर्ट ने ट्रायल कोर्ट द्वारा पहले से लगाई गई शर्तों के अधीन आशीष सतीश मित्तल, आदित्य अविनाश सूद और अमर सतीष गायकवाड़ को जमानत दे दी। अदालत ने इस बात को भी ध्यान में रखा कि तीनों आरोपी करीब 18 महीने से जेल में बंद थे। गौरतलब है कि पुणे पोर्श हादसे में तेज रफ्तार कार की चपेट में आने से दो लोगों की मौत हो गई थी, जिसके बाद यह मामला देशभर में चर्चा का विषय बन गया था।

अब तक 32 : भागीरथपुरा में नगर निगम द्वारा सप्लाई दूषित पानी से संक्रमित एक और मौत, पैसठ वर्षीय अनिता कुशवाह ने तोड़ा दम

इन्दौर (एजेंसी)। भागीरथपुरा में इन्दौर नगर निगम द्वारा सप्लाई पानी से एक और मौत के बाद अब यहां हुई मौतों का आंकड़ा 32 तक पहुंच गया है। भागीरथपुरा में आज अनिता कुशवाह पैसठ साल की भी मौत हो गईं उन्हें पहले 28 दिसंबर को उल्टी-दस्त की शिकायत पर भाग्यश्री हॉस्पिटल में भर्ती कराया था। वहां दो दिन इलाज के बाद राहत के चलते डिस्चार्ज करा घर ले आए थे लेकिन कुछ ही घंटों बाद फिर हालत बिगड़ी जिस पर उन्हें 1 जनवरी को अरबिंदो हॉस्पिटल में एडमिट किया गया था फिर वहां से 4 जनवरी को बॉम्बे हॉस्पिटल शिफ्ट किया गया था। इसके बाद उनकी हालत लगातार बिगड़ती गई और उनकी किडनी भी फेल हो गई, जिसके चलते डायलिसिस करते उन्हें वेंटिलेटर भी रखा गया और अब उन्हें कार्डियक अरेस्ट आया जिसके बाद उनकी मौत हो गई। ज्ञात हो कि अनिता कुशवाह के पहले, एकनाथ सूर्यवंशी, लक्ष्मी रजक जैन, पहलवान खूबंद पंता गबूदास, राजाराम बीरासी, बद्री प्रसाद, विद्या बाई की भी भागीरथपुरा में दूषित पानी से संक्रमित होने के बाद गत सप्ताह में ही मौत हो चुकी है। और अब अनिता कुशवाह की मौत के साथ वहां मौतों का आंकड़ा 32 पर पहुंच लगातार बढ़ता ही जा रहा है। जिससे इलाके में दहशत का माहौल बना हुआ है। सीएमएचओ डॉ. माधव हसानी के अनुसार बताया कि भागीरथपुरा में दूषित पानी से संक्रमित अनिता कुशवाह का शासन की ओर से हायर सेंटर पर इलाज करवाया गया, लेकिन दुर्भाग्य से उनको बचाया नहीं जा सका।



अब तक 32

बिहार में कौओं में बर्ड फ्लू वायरस की पुष्टि से हड़कंप, क्षेत्र में किया जा रहा सेनेटाइजेशन

-11 जनवरी को सुबह लोगों ने एक ही स्थान पर 150 से ज्यादा मृत कौओं को देखा था

भागलपुर (एजेंसी)। बिहार के भागलपुर जिले के नवागछिया अनुमंडल परिसर में बड़ी संख्या में मृत मिले कौओं में बर्ड फ्लू वायरस की पुष्टि होने के बाद हड़कंप मच गया। जांच रिपोर्ट के सामने आते ही जिला प्रशासन अलर्ट मोड में आ गया है और प्रभावित क्षेत्र में एहतियाती कदम उठाए गए हैं। जानकारी के मुताबिक 11 जनवरी की सुबह मॉर्निंग वॉक पर निकले लोगों ने एक ही स्थान पर पेड़ के नीचे 150 से ज्यादा मृत कौओं को देखा था। कई कौए तड़पती अवस्था में भी पाए गए थे, जिससे इलाके में दहशत फैल गई थी। सूचना मिलते ही वन विभाग की टीम मौके पर पहुंची और सभी मृत पक्षियों को वहां हटवाया गया।

रिपोर्ट के मुताबिक मामले की गंभीरता को देखते हुए वन विभाग और पशुपालन विभाग की संयुक्त टीम ने मृत कौओं के सैंपल एकत्र कर जांच के लिए पटना और मध्यप्रदेश के भोपाल की उच्च स्तरीय लैब में भेजे थे। भोपाल लैब

से आई रिपोर्ट में बर्ड फ्लू संक्रमण की पुष्टि हुई है। जिला पशुपालन पदाधिकारी अंजली कुमारी ने आधिकारिक रूप से इसकी पुष्टि करते हुए बताया कि रिपोर्ट मिलते ही पूरे प्रभावित क्षेत्र के चारों ओर 10 किलोमीटर के दायरे में सेनेटाइजेशन अभियान शुरू किया गया है। इसके साथ ही इलाके के सभी पोल्ट्री फार्म से सैंपल लेकर ज़ीरो सर्विलेंस के तहत जांच की जा रही है।

बता दें 11 जनवरी को जब कौओं की मौत हुई थी, उस समय अत्यधिक ठंड थी, इसलिए पहले आशंका जताई जा रही थी कि ठंड के कारण मौत हुई होगी, लेकिन जांच के बाद केंद्र सरकार की ओर से पुष्टि हुई है कि कौओं की मौत बर्ड फ्लू के कारण हुई है। फिलहाल प्रभावित इलाकों में सेनेटाइजेशन करवा जा रहा है। जिला प्रशासन का कहना है कि स्थिति नियंत्रण में है, लेकिन किसी भी तरह की लापरवाही से बचने के लिए स्वास्थ्य और पशुपालन विभाग लगातार निगरानी कर रहा है। आम लोगों से भी सतर्क रहने और मृत पक्षियों को न छूने की अपील की है।

सीएम ममता पहुंचीं दिल्ली और बोलीं- बंगाल के लोगों के साथ देश की राजधानी में बहुत अत्याचार हो रहा

-एसआई समेत कई मुद्दों पर केंद्र को घेरा

नई दिल्ली (एजेंसी)। पश्चिम बंगाल की मुख्यमंत्री ममता बनर्जी ने राजधानी दिल्ली में केंद्र सरकार और चुनाव आयोग पर तीखा हमला बोला है। दिल्ली दौरे पर पहुंचीं ममता बनर्जी ने आरोप लगाया कि राष्ट्रीय राजधानी में बंगाल के लोगों के साथ अत्याचार और बहुत दुर्व्यवहार किया जा रहा है। उन्होंने एसआईआर (स्पेशल इंटेसिव रिवीजन) से जुड़े मुद्दों को लेकर गंभीर सवाल उठाए और कहा कि वे इन चिंताओं को लेकर मुख्य चुनाव आयुक्त ज्ञानेश कुमार से मुलाकात करेंगी।

दिल्ली में प्रेस कॉन्फ्रेंस को संबोधित करते हुए ममता बनर्जी ने कहा कि वह

बंगाल भवन जा रही हैं ताकि वहां मौजूद अपने लोगों से मिल सकें और दिल्ली पुलिस के कथित अत्याचारों को खुद देख सकें। उन्होंने कहा, जब गृहमंत्री बंगाल आते हैं, तो हम उन्हें रेंड कार्पेट देते हैं, लेकिन जब हम दिल्ली आते हैं तो हमें ब्लैक कार्पेट दिया जाता है। कृपया बंगाल के लोगों पर हो रहे अत्याचारों को रोकिए, जिन्होंने अपनी जान तक गंवाई है। दिल्ली के हेली रोड स्थित बंगाल भवन पहुंचने के बाद ममता बनर्जी ने एक बार फिर केंद्र सरकार और चुनाव आयोग को निशाने पर लिया। उन्होंने कहा कि एसआईआर से जुड़ी शिकायतें बेहद गंभीर हैं और इसी मुद्दे पर वह मुख्य चुनाव

आयुक्त से मिलने जा रही हैं। मुख्यमंत्री ने आरोप लगाया कि एसआईआर प्रक्रिया के चलते बंगाल के कई परिवारों को भारी परेशानियों का सामना करना पड़ा है। सीएम ममता ने दावा किया कि दिल्ली में रह रहे बंगाल के लोगों को दिल्ली पुलिस बार-बार परेशान कर रही है और बंगाल भवन के आसपास कड़ी निगरानी रखी गई है। उन्होंने कहा, अगर इस देश में कोई नहीं लड़ेंगा, तो मैं लड़ूंगी, हमारी पार्टी लड़ेंगी। उन्होंने यह भी ऐलान किया कि अगले दिन मंगलवार दोपहर 3 बजे बंगाल भवन में एक अहम बैठक और मीडिया के लिए प्रेस कॉन्फ्रेंस आयोजित की जाएगी।



बजट पर राहुल गांधी के बयान पर हमलावर बीजेपी... उनसे चिदंबरम भी सहमती नहीं दिखाते

नई दिल्ली (एजेंसी)। कांग्रेस नेता राहुल गांधी ने दावा किया कि केंद्रीय बजट में भारत के सामने मौजूद वास्तविक संकटों से आंख मूंद ली गई। लोकसभा नेता विपक्ष राहुल गांधी के बयान के बाद बीजेपी के नेता और प्रवक्ता राहुल गांधी पर हमलावर दिख रहे हैं। बीजेपी के राष्ट्रीय प्रवक्ता शहनज पनावाला ने पोस्ट में लिखा, राहुल गांधी कहते हैं कि अर्थव्यवस्था खत्म हो गई है, लेकिन आईएमएफ और दुनिया के दिग्गज कारोबारी एलन मस्क राहुल गांधी की इस बात से सहमत नहीं हैं, मॉनिफे कि पावर का बैलेंस भारत की तरफ बदल रहा है यहां तक कि पूर्व वित्त मंत्री पी चिदंबरम भी राहुल की बातों का समर्थन नहीं करते राहुल भारत को बदनाम करने वाली ब्रिगेड का हिस्सा हैं उन्हें भारत से नफरत है वह प्रोपेगेंडा के लीडर हैं। राहुल गांधी ने पोस्ट किया, 'युवाओं के पास नौकरी नहीं है, विनिर्माण पिर रहा है, निवेशक पूंजी निकाल रहे हैं, घरेलू बचत घट रही है, किसान संकट में हैं, आसन्न वैश्विक झटके, सभी को नजरअंदाज किया गया। उन्होंने दावा किया कि यह एक ऐसा बजट जिसमें चीजों को दुरुस्त करने के बजाय वास्तविक संकटों से आंख मूंद ली गई। वित्त मंत्री निर्मला सीतारमण ने रविवार को वित्त वर्ष 2026-27 के लिए बजट पेश किया। उन्होंने घोषणा की कि पूंजीगत व्यय का लक्ष्य बढ़ाकर 12.2 लाख करोड़ रुपये किया जाएगा, जो चालू वित्त वर्ष के लिए 11.2 लाख करोड़ रुपये है। उन्होंने साथ ही देश में बुनियादी ढांचे को बढ़ावा देने के लिए कई उपायों की घोषणा की।

मैनुअल सीवर सफाई से मौत पर 30 लाख मुआवजा अनिवार्य, सुप्रीम कोर्ट की दो टूक

नई दिल्ली (एजेंसी)। सुप्रीम कोर्ट ने मैनुअल सीवर सफाई और मैनुअल स्कैवेंजिंग (मैला ढोने) के दौरान होने वाली मौतों को लेकर एक बार फिर सख्त रुख अपनाया है। शीर्ष अदालत ने स्पष्ट किया है कि ऐसे हर मामले में अक्टूबर 2023 में दिया गया उसका फैसला लागू होगा, जिसके तहत मृतक के परिजनों को 30 लाख रुपये का मुआवजा दिया जाना अनिवार्य है। कोर्ट ने यह भी साफ किया कि जाना मामलों में मुआवजा पहले ही तय होकर भुगतान किया जा चुका है, उन्हें दोबारा नहीं खोला जाएगा।



जस्टिस अरविंद कुमार और जस्टिस पी. बी. वराले की पीठ ने 20 जनवरी को यह अहम स्पष्टीकरण राष्ट्रीय विधिक सेवा प्राधिकरण (नालसा) की ओर से दाखिल एक आवेदन पर सुनवाई के दौरान दिया। नालसा ने कोर्ट को बताया था कि मैनुअल सीवर सफाई से मौत के मामलों में मुआवजे को लेकर अलग-अलग हाईकोर्ट ने भिन्न-भिन्न रुख अपनाया है, जिससे भ्रम की स्थिति पैदा हो गई है।

दरअसल, मद्रास हाईकोर्ट ने एक मामले में मृतक के परिजनों को 10 लाख रुपये मुआवजा

सीवर सफाई के दौरान मौत के मामलों में मुआवजा राशि को 10 लाख रुपये से बढ़ाकर 30 लाख रुपये कर दिया था। कोर्ट ने इसे मान्य गरिमा और संवैधानिक अधिकारों से जुड़ा गंभीर मुद्दा बताया था।

यह आदेश एक महिला की याचिका पर आया है, जो वर्ष 2022 में सेप्टिक टैंक की सफाई के दौरान जान गंवाने वाले एक सीवर सफाईकर्मी की विधवा है। याचिकाकर्ता ने कोर्ट को बताया कि राष्ट्रीय सफाई कर्मचारी आयोग ने अगस्त 2023 में मुआवजा देने का आदेश दिया था, लेकिन इसके बावजूद अब तक उन्हें कोई राशि नहीं मिली है।

फैसला नज़ीर बनेगा

सुप्रीम कोर्ट ने इस मामले में मुआवजा 30 लाख रुपये देने का निर्देश देते हुए यह भी कहा कि यह फैसला न केवल इस याचिकाकर्ता के लिए, बल्कि भविष्य में आने वाले सभी समान मामलों के लिए एक नज़ीर बनेगा। अदालत ने दोहराया कि मैनुअल स्कैवेंजिंग एक अमानवीय प्रथा है और इसके पूर्ण उन्मूलन की जिम्मेदारी राज्य और संबंधित एजेंसियों की है।

-पंजाब की जनता भोलीभाली है, जिन्हें सरकार स्वार्थ के चलते सूख बनाती रहती है

चंडीगढ़ (एजेंसी)। पीएम नरेंद्र मोदी की पंजाब यात्रा के बाद कयासबाजी का दौर शुरू हो गया है कि क्या सिद्ध परिवार की घर वापसी होने जा रही है। पीएम मोदी की पंजाब यात्रा से एक दिन पहले कांग्रेस से नाता तोड़ने वाली नवजोत कौर सिद्ध ने पीएम मोदी की तारीफ करते हुए उनका स्वागत किया। उन्होंने सोशल मीडिया पोस्ट में लिखा- पंजाब की जनता भोलीभाली है, जिन्हें हमारी सरकार अपने हितों और स्वार्थ के चलते मूर्ख बनाती रहती है। नवजोत कौर के इस पोस्ट से प्रदेश की सियासत गर्मा गर्मा है।

मीडिया रिपोर्ट के मुताबिक नवजोत कौर सिद्ध ने एक्स पर पोस्ट शेयर कर कहा कि जब हमारे देश के प्रमुख हमारे राज्य को कुछ देने आते हैं, तो सभी राजनीतिक चोर उनके घर वापसी कार्यक्रम में बाधा डालने के लिए एक



मंच पर क्यों इकठ्ठा हो जाते हैं? हमें यह स्पष्ट समझना चाहिए कि उन्होंने वह पद और शक्ति अपने परिश्रम से अर्जित की है, ताकि वे हमारे राज्य को कुछ दे सकें। आभारी बनें। पंजाब के लोग भोले-भाले हैं और स्वार्थी सरकारें अपने हितों के चलते उन्हें हमेशा धोखा देती रही हैं। उन्होंने अपने परिश्रम के प्रति जवाबदेह रहे। मुख्यमंत्री जी आप पंजाब के लोगों के पैसे का इस्तेमाल शिक्षा, स्वास्थ्य, कृषि आदि के लिए करने के बजाय अपने कान्दे के लिए मुफ्त योजनाओं में नहीं कर सकते। आपने आपके खिलाफ बोलने वालों की आवाज दबा दी है। हर व्यक्ति का एक समय होता है और वाहेगुरु जी ही सभी के वास्तविक न्यायाधीश हैं।

किसी और के प्रति नहीं। मैं सिर्फ पंजाब के लोगों की सेवा करना चाहती हूँ, जिसे मैं एक एनजीओ साबित कर सकती हूँ और गुरु ग्रंथ सानिध की शिक्षाओं को समझकर और जीवित विकसित सतों के सानिध्य में रहकर निस्वार्थ सेवा और आत्मा के विकास के बारे में थोड़ा सीखते हुए अपनी आत्मा के उत्कर्ष के लिए कार्य करना चाहती हूँ। नवजोत कौर सिद्ध ने एक और पोस्ट में लिखा- पंजाब को मुख्यमंत्री, जब पीएम मोदी गुजरात के मुख्यमंत्री थे और केंद्र में कांग्रेस की सरकार थी, तब उन्होंने तीन बार स्पष्ट बहुमत से जीत हासिल की, क्योंकि वे गुजरात के हर नागरिक के प्रति जवाबदेह रहे। मुख्यमंत्री जी आप पंजाब के लोगों के पैसे का इस्तेमाल शिक्षा, स्वास्थ्य, कृषि आदि के लिए करने के बजाय अपने कान्दे के लिए मुफ्त योजनाओं में नहीं कर सकते। आपने आपके खिलाफ बोलने वालों की आवाज दबा दी है। हर व्यक्ति का एक समय होता है और वाहेगुरु जी ही सभी के वास्तविक न्यायाधीश हैं।



चेन्नई (एजेंसी)। अभिनेता से नेता बने तमिलना वेत्री कक्षगम (टीवीके) के प्रमुख विजय ने सत्तारूढ़ डीएमके पर सीधा हमला बोलते हुए कहा है कि तमिलनाडु में डीएमके को हराने की हिम्मत और ताकत सिर्फ उनकी पार्टी में ही है। उन्होंने दावा किया कि अन्याय, बुराई और भ्रष्टाचार की ताकतों को आने वाले विधानसभा चुनावों में टीवीके के चुनाव चिन्ह 'सीटी' की आवाज से ही तितर-बितर कर दिया जाएगा।

पनायू स्थित पार्टी मुख्यालय में पार्टी की तीसरी वर्षगांठ के अवसर पर

आयोजित कार्यक्रम में विजय ने यह बयान दिया। इस मौके पर उन्होंने अंजलाई अम्मल, वेलु नाचियार, कामराज, परियार और डॉ. भीमराव अंबेडकर की मूर्तियों पर पुष्पांजलि अर्पित की और पार्टी का झंडा फहराया। इसके बाद उन्होंने पार्टी पदाधिकारियों और कार्यकर्ताओं को संबोधित करते हुए आगामी विधानसभा चुनावों की रणनीति और हर विधानसभा क्षेत्र में किए जाने वाले कार्यों पर विस्तार से चर्चा की।

विजय ने अपने भाषण में एमजीआर का जिक्र करते हुए कहा कि जिस तरह

कभी एमजीआर की राजनीति में एंट्री से सवाल उठाए गए थे, ठीक उसी तरह आज उनकी आलोचना की जा रही है। उन्होंने कहा कि जून 1977 में एमजीआर ने रेंडिज पर कहा था कि उन्हें यह सवाल दुख होता है कि जिन कुर्सियों पर कभी अंबादुर बैठे थे, वहां अब ऐसे लोग बैठ गए हैं। विजय ने कहा कि आज 2017 और 2021 के बाद तमिलनाडु की स्थिति देखकर लोगों की आंखों में आंसू हैं, क्योंकि कामराज, अन्ना और एमजीआर जैसे नेताओं की जगह अब ऐसे लोग सत्ता में हैं, जो जनता की उम्मीदों पर खरे नहीं

उतर रहे।

टीवीके प्रमुख ने कहा कि उनकी पार्टी लोगों के आंसू पोंछने और उन्हें न्याय दिलाने के लिए बनी है। उन्होंने आरोप लगाया कि विपक्ष उनकी राजनीति में एंट्री को लेकर सवाल उठा रहा है और कह रहा है कि उनके पास अनुभव नहीं है। विजय ने कहा कि जब एमजीआर ने पार्टी बनाई थी, तब भी यही कहा गया था कि एक अभिनेता राजनीति में आ गया है, लेकिन तमिलनाडु की जनता ने चुनाव में उन्हें जिताकर जवाब दिया। तीन-तरफा और चार-तरफा मुकाबले पर बोलते हुए विजय ने कहा कि

एक तरफ उनकी पार्टी एक बड़ी जनशक्ति के रूप में खड़ी है, दूसरी तरफ डीएमके के नेतृत्व वाला गवर्नर है और तीसरी तरफ भाजपा तथा अन्य दल हैं। उन्होंने दावा किया कि विपक्ष उनकी राजनीति में एंट्री को लेकर सवाल उठा रहा है और कह रहा है कि उनके पास अनुभव नहीं है। विजय ने कहा कि जब एमजीआर ने पार्टी बनाई थी, तब भी यही कहा गया था कि एक अभिनेता राजनीति में आ गया है, लेकिन तमिलनाडु की जनता ने चुनाव में उन्हें जिताकर जवाब दिया। तीन-तरफा और चार-तरफा मुकाबले पर बोलते हुए विजय ने कहा कि

संक्षिप्त समाचार

हमारे बीच पांच हजार वर्षों का व्यापारिक रिश्ता, भारत-अरब संबंध पर बोले अवााद

अबुधावी, एजेंसी। भारत-अरब विदेश मंत्रियों की बैठक के बीच विदेश मामलों के विशेषज्ञ वायल अवााद ने दोनों क्षेत्रों के बीच गहरे ऐतिहासिक और कूटनीतिक संबंधों पर प्रकाश डाला है। इस वार्ता को भारत और अरब जगत के बीच एक नए युग की शुरुआत माना जा रहा है। उन्होंने कहा कि भारत और अरब देशों के संबंध मात्र आधुनिक कूटनीति तक सीमित नहीं हैं, बल्कि हमारे बीच पांच हजार वर्षों का व्यापारिक संबंध है। अवााद ने लंबे समय से चले आ रहे संबंधों के संदर्भ को स्पष्ट करते हुए अरब देशों के भौगोलिक विस्तार और भारत के साथ उनके साझा हितों का उल्लेख किया। उन्होंने कहा कि अरब जगत में कुल 22 देश शामिल हैं (11 उत्तरी अफ्रीका में और 11 पश्चिम एशिया व खाड़ी क्षेत्र में)। प्राचीन काल से ही दोनों सभ्यताओं के बीच व्यापार, अर्थव्यवस्था और ज्ञान का निरंतर आदान-प्रदान होता रहा है। वर्तमान विदेश मंत्रियों की बैठक 10 साल के अंतराल के बाद हो रही है, जो संबंधों को पुनः प्रगाढ़ करने का एक बड़ा संकेत है। अवााद के अनुसार, 2014 के बाद से भारत-अरब संबंधों में अभूतपूर्व सुधार हुआ है। प्रधानमंत्री नरेंद्र मोदी को कई अरब देशों ने अपने सर्वोच्च नागरिक सम्मान से नवाजा है। शीर्ष नेतृत्व के बीच बढ़ता विश्वास भारत को अरब जगत के लिए एक विश्वसनीय भागीदार के रूप में स्थापित करता है।

जज ने दिया पांच साल के बच्चे को पिता के साथ रिहा करने का आदेश

वाशिंगटन , एजेंसी। अमेरिका में इमिग्रेशन एजेंट्स ने कुछ दिन पहले एड्रियन कोनेजो एरियस नाम के शख्स को पकड़ने के लिए उसके पांच साल के बच्चे का इस्तेमाल किया था। एजेंट्स ने उस पांच साल के बच्चे को मोहरे के तौर पर इस्तेमाल किया। इस मामले में अब फेडरल जज ने फैसला लिया है। फेडरल जज ने इमिग्रेशन एजेंट्स को आदेश दिया कि उस पांच साल के बच्चे लियाम कोनेजो रामोस को रिहा कर दिया जाए। इसके साथ ही उस बच्चे के पिता एड्रियन कोनेजो एरियस को भी छोड़ा जाए। अमेरिका की पूर्व उप राष्ट्रपति मारला हेराले से भी इस पांच साल के बच्चे की गिरफ्तारी का मामला उठाया था। इस बच्चे को मिनियापोलिस के एक शहर से इमिग्रेशन अधिकारियों द्वारा हिरासत में लिया गया था। अमेरिकी डिस्ट्रिक्ट जज फंड बिचरी ने शनिवार, 31 जनवरी को अपने आदेश में कहा, यह मामला सरकार की रोजाना डिपोर्टेशन कोटा पूरा करने की गलत सोची-समझी और खराब तरीके से लागू की गई कोशिश से शुरू हुआ है, भले ही इसके लिए बच्चों को ट्रॉमा से गुजरना पड़े। इछाडोर में रहने वाले यह पिता और बेटे शरणार्थी के तौर पर कानूनी रूप से अमेरिकी में रह रहे थे। इनके वकील मार्क प्रोकोश ने इनकी गिरफ्तारी के बाद रॉयटर्स को बताया कि यह इन दोनों को टेक्सास के डिले में एक फैमिली डिटेंशन सेंटर में भेजा गया है। कमला हारिस के सोशल मीडिया प्लेटफॉर्म एक्स पर किए पोस्ट के बाद अमेरिका के गृह सुरक्षा विभाग की सहायक सॉल्व ट्रिशिया मैकलॉथलिन ने कहा, आइईसी ने बच्चे को मोहरा नहीं बनाया। मैकलॉथलिन ने आगे बताया, 20 जनवरी को आइईसी का ऑपरेशन बच्चे के पिता को गिरफ्तार करने के उद्देश्य से था। पिता ने बच्चे को छोड़ दिया और आइईसी ने बच्चे की मां से कई बार उसकी कस्टडी लेने के लिए कहा था, लेकिन उसने मना कर दिया।

इस्तांबुल पहुंचे ईरानी विदेश मंत्री अराघची, शुरू की गुप्त रणनीतिक बातचीत

तेहरान, एजेंसी। मध्य पूर्व में बढ़ते युद्ध के खतरे और अमेरिका की कड़ी चेतावनियों के बीच ईरान और तुर्किये ने कूटनीतिक गतिविधियां तेज कर दी हैं। ईरान के विदेश मंत्री अब्बास अराघची गुरुवार को इस्तांबुल पहुंचे, जहां वे तुर्किये के शीर्ष नेतृत्व के साथ अहम और संवेदनशील बातचीत करने वाले हैं। इस्तांबुल पहुंचने के बाद अराघची ने कहा कि क्षेत्र की स्थिति बेहद नाजुक है, ऐसे में ईरान और तुर्किये के बीच सामान्य से कहीं अधिक संवाद हो रहा है। उन्होंने संकेत दिया कि अमेरिका और उसके सहयोगियों द्वारा आगे बढ़ाए जा रहे लक्ष्यों ने दोनों देशों को आपसी समन्वय बनाए रखने के लिए मजबूर किया है। तुर्किये के विदेश मंत्री हाकान फिदान पहले ही अराघची से मुलाकात कर चुके हैं। यह बातचीत ऐसे समय हो रही है, जब अकारा खुद को अमेरिका और ईरान के बीच संभावित सैन्य टकराव रोकने वाले मध्यस्थ के रूप में पेश कर रहा है। तुर्किये लंबे समय से क्षेत्रीय स्थिरता बनाए रखने की बात करता रहा है।यह दौरा अमेरिकी राष्ट्रपति डोनाल्ड ट्रंप की उन मजबूतियों के बाद हो रहा है, जिनमें उन्होंने ईरान के खिलाफ सैन्य कार्रवाई और आर्मांडा (युद्धपोतों का बड़ा) भेजने की बात कही थी। अमेरिका पहले ही फारस की खाड़ी में अपने युद्धपोत और लड़ाकू विमान तैनात कर चुका है। दौरे के दौरान अराघची की तुर्की राष्ट्रपति रेसेप तैयप एर्दोगन से भी मुलाकात प्रस्तावित है। माना जा रहा है कि इस बैठक में ईरान पर अमेरिकी दबाव, इजराइल की भूमिका, गाजा युद्ध और क्षेत्रीय सुरक्षा जैसे मुद्दों पर गहन चर्चा होगी।

लगातार दो धमाकों से दहला ईरान, 5 लोगों की मौत; इजरायल बोला- हमारा कोई हाथ नहीं

ाहरान, एजेंसी। ईरान में शनिवार को दो नलग-अलग धमाकों में कम से कम पांच गंग मारे गए और 14 अन्य घायल हो गए। सरकारी तेहरान टाइम्स ने शहर के फायर डेपार्टमेंट के प्रमुख के हवाले से बताया कि क्षिण-पश्चिमी शहर अहवाज में एक गैस मारके से एक रिहायशी इमारत ढह गई, जसमें चार लोगों की मौत हो गई। एक शानीय अधिकारी ने न्यूज एजेंसियों को ताया कि एक अलग घटना में दक्षिणी दरंगाह शहर बंदर अब्बास में एक धमाके 1 एक व्यक्ति की मौत हो गई और 14 अन्य ायल हो गए। दो इजरायली अधिकारियों के ननुसार, इजराइल ने इन धमाकों में किसी ी तरह की सल्लसता से इनकार किया है।

धमाके की वजह की जांच जारी : सरकारी न्यूज एजेंसी आईआरएनए ने मोजमान प्रांत में संकट प्रबंधन के ारेक्टर जनरल मेहरदाद हसनजादेह के वाले से बताया कि धमाके की वजह की

जांच की जा रही है। उन्होंने कहा, इस घटना में घायल हुए लोगों को अस्पताल ले जाया जा रहा है। हालांकि उन्होंने किसी की मौत की कोई जानकारी नहीं दी। सरकारी टीवी पर दिखाई गई तस्वीरों में इमारत का बाहरी हिस्सा उड़ा हुआ दिख रहा था, जिससे अंदर के कुछ हिस्से दिख रहे थे और चारों ओर मलबा बिखरा हुआ था। दूसरे ईरानी मीडिया ने भी इसी तरह की रिपोर्ट दीं, लेकिन उसने भी कारण के बारे में कोई डिटेल नहीं दी। अर्ध-सरकारी समाचार एजेंसी तसनीम ने कहा कि इंटरनेट मीडिया पर आ रही वे खबरें जिनमें विस्फोट में रिबोल्यूशनरी गार्ड के नौसेना कमांडर को निशाना बनाया जाने का आरोप था, पूरी तरह से झूठी हैं। वहीं, तेहरान टाइम्स के अनुसार इराकी सीमा के पास अहवाज शहर में गैस विस्फोटों चार लोगों की मौत हो गई। इस बारे में तत्काल कोई और जानकारी उपलब्ध नहीं है। पेंटागन ने इस संबंध में टिप्पणी के अनुरोध पर तत्काल कोई प्रतिक्रिया नहीं दी है।



राष्ट्रपति पेजेरिकयान ने कहा- इन्होंने भड़काई विरोध की आग

तेहरान , एजेंसी। ईरान के राष्ट्रपति मसूद पेजेरिकयान ने देश में हाल ही में हुए हिंसक प्रदर्शनों के लिए सीधे तौर पर अमेरिका, इजराइल और यूरोपीय देशों को जिम्मेदार ठहराया है।

शनिवार को सरकारी टेलीविजन पर प्रसारित एक संबोधन में पेजेरिकयान ने कहा कि डोनाल्ड ट्रंप, बेंजामिन नेतन्याहू और यूरोपीय नेताओं ने ईरान की आर्थिक समस्याओं का फायदा उठाकर जनता को भड़काने और देश को तोड़ने का प्रयास किया है। दिसंबर के अंत में बढ़ती महंगाई और आर्थिक संकट के कारण शुरू हुए ये प्रदर्शन अब शांत हो गए हैं, लेकिन इनका प्रभाव काफी गहरा रहा है। राष्ट्रपति के अनुसार, विदेशी शक्तियों ने निर्दोष लोगों को इस आंदोलन में खींचने के लिए संसाधनों की आपूर्ति की और समाज को विभाजित करने की कोशिश की।

मौतों के विरोधाभासी आंकड़े : दो सप्ताह तक चले प्रदर्शनों के दौरान हुई हिंसा में हताहतों की संख्या को लेकर अलग-अलग दावे सामने आए हैं। अमेरिका स्थित मानवाधिकार संगठन एचआरएनए का दावा है कि सुरक्षा बलों की कार्रवाई में कम से कम 6,563 लोग मारे गए हैं, जिनमें 6,170 प्रदर्शनकारी और 214 सुरक्षाकर्मी शामिल हैं

इसके विपरीत, ईरान के विदेश मंत्री अब्बास अराघची ने आंकड़ों को कम बताते हुए कहा कि कुल 3,100 लोग

ब्रिटिश रॉयल फैमिली का नाम भी एपस्टीन फाइल्स आया, पूर्व प्रिंस एंड्रयू की आपतिजनक तस्वीरें वायरल

वाशिंगटन/लंदन , एजेंसी। ब्रिटिश रॉयल फैमिली के पूर्व प्रिंस एंड्रयू को लेकर एपस्टीन फाइल्स में नया खुलासा हुआ है। नये खुलासे में उन्हें हाथ और पैर के बल एक महिला के ऊपर लेटे देखा जा सकता है। ये तस्वीरें अमेरिकी न्याय विभाग ने शुक्रवार को जारी कीं, जिससे ब्रिटिश रॉयल फैमिली में हड़कंप मच गया है। ये तस्वीरें पूर्व प्रिंस एंड्र्यू पर राजनीतिक दबाव बढ़ाने वाली साबित हो रही है। ब्रिटिश प्रधानमंत्री कीर स्टार्मर ने उन्हें अमेरिकी कांग्रेस के सामने गवाही देने की मांग की है। स्टार्मर ने जापान दौरे पर कहा कि एपस्टीन के पीड़ितों को न्याय मिलना सबसे जरूरी है। एक अनडेटेड तस्वीर में एंड्र्यू माउंटबेटन-विंडसर कैमरे की तरफ देखते हुए हाथ और पैर के बाल झुके हुए दिख रहे हैं। नीचे एक महिला लेटी हुई है, लेकिन गोपनीयता के वजह से उसका चेहरा धुंधला कर दिया गया है। दूसरी तस्वीर में एंड्र्यू का हाथ उसी महिला के पेट पर रखा हुआ है। बैकग्राउंड में एक अज्ञात व्यक्ति टेबल पर डिनर का सुझाव दिया, जहां बहुत प्राइवसी होगी। एपस्टीन ने कहा कि उन्हें निजी समय या संदर्भ नहीं दिया गया, इसलिए ये कब



और कहा ली गई, ये साफ नहीं है।

2010 की एक ईमेल चेन भी शामिल : एपस्टीन दस्तावेजों में 2010 की एक ईमेल चेन भी शामिल है, जिसमें एपस्टीन ने एंड्र्यू को लंदन में एक दोस्त से मिलने का न्योता दिया। एंड्र्यू ने जवाब में कहा कि वो मिलने के लिए उत्सुक हैं और उसका संपर्क दें। एपस्टीन ने उस महिला को 26 साल की रूसी बताते हुए लिखा कि वो स्मार्ट, सुंदर और भरोसेमंद है। ये ईमेल डिनर का सुझाव दिया, जहां बहुत प्राइवसी होगी। एपस्टीन ने कहा कि उन्हें निजी समय की दरकार है।

बलूच विद्रोहियों का 48 पाकिस्तानी सैन्य ठिकानों पर एक साथ हमला, 84 सैनिक मारे गए

इस्लामाबाद, एजेंसी। पाकिस्तान के बलूचिस्तान प्रांत में बलूच लिबरेशन आर्मी (बीएलए) ने शनिवार को आपरेशन हेरोफ का दूसरा चरण शुरू करने का एलान किया। इसके तहत विद्रोहियों ने 48 जगहों पर एक साथ पाकिस्तानी सैन्य ठिकानों पर हमले किए। पाकिस्तान की सेना और पुलिस बीएलए के निशाने पर है।

बीएलए ने 84 पाकिस्तानी सैनिकों को मार गिराने का दावा किया है। बीएलए के प्रवक्ता जियाद बलूच ने इसे कब्जा करने वाली ताकतों के खिलाफ निर्णायक प्रतिष्ठेय करार दिया है। बीएलए ने आपरेशन हेरोफ का पहला चरण अगस्त 2024 के अंत में शुरू किया था। इसका उद्देश्य बलूचिस्तान में प्रमुख राजमार्गों और सेना शिविरों पर हमला करना था। दूसरी तरफ, बलूचिस्तान सरकार ने 70 विद्रोहियों



को मारने का दावा किया है। सरकार का कहना है शुक्रवार देर रात से शनिवार दोपहर तक विद्रोहियों ने 12 स्थानों पर सुरक्षा बलों, सरकारी एजेंसियों और

नागरिकों पर हमले किए। इन अभियानों में 10 सुरक्षाकर्मियों की जान चली गई। विद्रोहियों ने यह अभियान पाकिस्तानी सुरक्षा बलों द्वारा पंजगुर और हरनाई में



दे दी है।

ट्रंप ने पहले क्या किए हैं दावे : सदर्न बुलेवार्ड का नाम बदलकर डोनाल्ड ट्रंप बुलेवार्ड रखने पर प्रेस को संबोधित करते हुए ट्रंप ने कहा, हम नए राष्ट्रपति के साथ डील कर रहे हैं। हम देश चलाने वाले बहुत से लोगों के साथ डील कर रहे हैं। उन्होंने कहा, हमारे उन लोगों के साथ बहुत अच्छे संबंध रहे हैं जो अभी अंतरिम राष्ट्रपति हैं और बाकी

इजरायल ने फिर किया गाजा पर हमले, छह बच्चों सहित 30 फलस्तीनी मारे गए



यरूसलम, एजेंसी। फलस्तीनी स्वास्थ्य अधिकारियों के अनुसार, इजरायल ने शनिवार को गाजा में पिछले कई हफ्तों में सबसे भीषण हवाई हमले किए, जिनमें पुलिस स्टेशन, घरों और तंबूओं को निशाना बनाया गया। हमलों में छह बच्चों और तीन महिलाओं सहित 30 लोग मारे गए। इजरायली सेना ने कहा कि उसने हमास और उसके सहयोगी इस्लामिक जिहाद से संबंधित कमांडरों और ठिकानों को निशाना बनाया। यह कार्रवाई गाजा में दो साल के युद्ध के बाद पिछले अक्टूबर में अमेरिका की मध्यस्थता से हुए युद्धविराम के उल्लंघन के जवाब में की गई।

गाजा के लगभग आधे हिस्से पर नियंत्रण रखने वाले हमास ने कहा कि इजरायल ने युद्धविराम का उल्लंघन किया है। उसने यह नहीं बताया कि शनिवार के हमलों में उसके किसी सदस्य या ठिकाने को निशाना बनाया गया या नहीं।

इजरायल ने ये हमले गाजा पट्टी और मिस्त्र के बीच रफा सीमा चौकी के फिर से खुलने से एक दिन पहले किए। यह चौकी अमेरिकी राष्ट्रपति डोनाल्ड ट्रंप की उस योजना के तहत खोली जानी है, जिसके तहत गाजा के अधिकांश हिस्से को तबाह कर देने वाले युद्ध को समाप्त किया जाएगा। कई जगहों को बनाया निशाना स्वास्थ्य अधिकारियों के अनुसार, गाजा शहर के पश्चिम में स्थित शेख रादवान पुलिस स्टेशन पर इजरायली विमानों ने बमबारी की, जिसमें 10 अधिकारी और बंदी मारे गए। हमास द्वारा संचालित पुलिस ने बताया कि बचाव दल घटनास्थल पर और हताहतों की तलाश कर रहे हैं। अन्य हवाई हमलों में उत्तरी-मध्य गाजा में कम से कम दो घर और दक्षिण में खान यूनि्स में विस्थापित फलस्तीनियों को आश्रय देने वाले एक शिविर को निशाना बनाया गया।

ईरान नहीं अब वेनेजुएला से तेल खरीदेगा भारत, डोनाल्ड ट्रंप का बड़ा दावा

वाशिंगटन , एजेंसी। अमेरिकी राष्ट्रपति डोनाल्ड ट्रंप ने तेल खरीदने को लेकर फिर से एक बार नया बयान दिया है। उन्होंने कहा है कि यदि चीन वेनेजुएला का तेल खरीदना चाहता है तो उसका स्वागत है। भारत ने पहले ही तेल खरीदने की डील कर ली है। एयर फोर्स वन में पत्रकारों से बात करते हुए उन्होंने कहा, चीन का स्वागत है, वह आए और तेल पर एक शानदार डील करे। हमने पहले ही एक डील कर ली है। भारत आ रहा है और वे ईरान से खरीदने के बजाय वेनेजुएला से तेल खरीदेंगे। तो, हमने पहले ही डील का कॉन्सेप्ट बना लिया है। भारत सरकार ने अभी तक ट्रंप की टिप्पणियों पर कोई जवाब नहीं दिया है। इससे पहले, ट्रंप ने कहा था कि वेनेजुएला ने अमेरिका को 5.2 बिलियन अमेरिकी डॉलर के 50 मिलियन बैरल तेल की पेशकश की है और उन्होंने इस डील पर सहमति



दे दी है।

ट्रंप ने पहले क्या किए हैं दावे : सदर्न बुलेवार्ड का नाम बदलकर डोनाल्ड ट्रंप बुलेवार्ड रखने पर प्रेस को संबोधित करते हुए ट्रंप ने कहा, हम नए राष्ट्रपति के साथ डील कर रहे हैं। हम देश चलाने वाले बहुत से लोगों के साथ डील कर रहे हैं। उन्होंने कहा, हमारे उन लोगों के साथ बहुत अच्छे संबंध रहे हैं जो अभी अंतरिम राष्ट्रपति हैं और बाकी

इसे तुरंत प्रोसेस करवाना है क्योंकि हमारे पास जगह नहीं है। क्या आप इसे लेंगे? मैंने कहा, हम इसे लेंगे। यह 5.2 बिलियन अमेरिकी डॉलर के बराबर है। ट्रंप ने वेनेजुएला की अंतरिम सरकार के साथ अच्छे संबंधों की भी तारीफ की है। उन्होंने कहा, हमारे उन लोगों के साथ बहुत अच्छे संबंध रहे हैं जो अभी अंतरिम राष्ट्रपति हैं और बाकी

अमेरिका में बैंक पर ताला- जमाकर्ताओं के पैसे का क्या हुआ, कौन संभालेगा जिम्मेदारी?



वाशिंगटन, एजेंसी। अमेरिका में बैंकिंग सेक्टर से जुड़ी एक बड़ी खबर सामने आई है। इलिनोइस डिपार्टमेंट ऑफ़ फाइनेंशियल एंड प्रोफेशनल रेगुलेशन ने मेट्रोपॉलिटन कैपिटल बैंक एंड ट्रस्ट को बंद कर दिया है। इसके साथ ही फेडरल डिपॉजिट इंश्योरेंस कॉर्पोरेशन को इस बैंक का रिसीवर नियुक्त किया गया है। एफडीआईसी ने फर्स्ट इंडिपेंडेंस बैंक के साथ खरीद और अधिग्रहण समझौता किया है, जिसके तहत मेट्रोपॉलिटन कैपिटल बैंक एंड ट्रस्ट की लगभग सभी जमा राशियों को अपने बैंकिंग संबंध बदलने की ज़रूरत नहीं होगी। एफडीआईसी ने साफ किया है कि ग्राहकों को उनकी जमा राशि तक तुरंत पहुंच मिलेगी।

ससाहांत के दौरान भी ग्राहक चेक लिखकर, ङरूया डेबिट कार्ड के जरिए अपने पैसे निकाल सकेंगे। बैंक पर जारी किए गए सभी चेक सामान्य रूप से प्रोसेस होते रहेंगे। वहीं, जिन ग्राहकों ने बैंक से लोन लिया है, उन्हें पहले की तरह अपनी कर्शतों का भुगतान जारी रखना होगा। अगर किसी ग्राहक को कोई सवाल या परेशानी है, तो वे एफडीआईसी के टोल-फ्री नंबर 1-866-314-1744 पर संपर्क कर सकते हैं या एफडीआईसी की आधिकारिक वेबसाइट से जानकारी ले सकते हैं। यह हेल्पलाइन अलग-अलग दिनों में तय समय पर उपलब्ध रहेगी, ताकि ग्राहकों को हर संभव सहायता मिल सके। आंकड़ों के मुताबिक, 30 सितंबर 2025 तक मेट्रोपॉलिटन कैपिटल बैंक एंड ट्रस्ट के पास कुल 261.1 मिलियन डॉलर की संपत्ति और 212.1 मिलियन डॉलर की जमा राशि थी। फर्स्ट इंडिपेंडेंस बैंक ने बैंक बंद होने के समय लगभग सभी जमा राशियों को लेने पर सहमति जताई है और वह विफल बैंक की करीब 251 मिलियन डॉलर की संपत्ति भी खरीदेगा। शेष संपत्तियों को एफडीआईसी अपने पास रखेगा और बाद में उनका निपटान किया जाएगा।

अब ग्रामीण इलाकों में अपना 'मॉल' चलाएंगी महिलाएं

● लखपति दीदी के बाद मोदी सरकार ने चला एक और दांव ● शी मार्ट्स से ग्रामीण महिलाओं की सरकार बदलेगी तकदीर

नई दिल्ली (एजेंसी)। अब महिला कल्याण सिर्फ 'कर्ज आधारित आजीविका' तक सीमित नहीं रहेगा। सरकार का लक्ष्य महिलाओं को बराबर की भागीदार और अपने कारोबार की मालिक बनाना है। इस दिशा में शी मार्ट्स (सेल्फ हेल्प ऑनप्रेयोर मार्ट्स) की घोषणा की गई है। ये ऐसे रिटेल आउटलेट्स होंगे, जिन्हें स्वयं सहायता समूह से जुड़ी महिलाएं चलाएंगी। सरकार इन्हें ग्रामीण इलाकों और छोटे कस्बों में स्थापित करेगी। यहां महिलाएं अपने उत्पाद सीधे ग्राहकों को बेच सकेंगी। इसका मुख्य लक्ष्य महिलाओं को बिचौलियों के चंगुल से बाहर निकालना है। ताकि, उत्पादों का सीधा



महिला एवं बाल विकास मंत्रालय का बड़ा बजट

15.63 फीसदी बढ़ा है महिला एवं बाल विकास मंत्रालय का बजट। इस बार 28183.06 करोड़, पिछले साल 24373.91 करोड़ था। 'शी मार्ट्स' का विचार लखपति दीदी की सफलता से मिला। इस पहल ने काम शुरू करना सिखाया। शी मार्ट्स उस काम को बिजनेस में बदलेगा। 3 करोड़ महिलाएं सालाना 1 लाख रुपये से ज्यादा कमाने लगी हैं। अब लक्ष्य 5 करोड़ लखपति दीदी बनाने का है। हालांकि शी मार्ट्स के लिए बजट बताया नहीं गया।

क्लासरूम से लैब तक का सफर आसान होगा

उच्च शिक्षा-करियर के बीच बड़ी बाधा 'आवास व सुरक्षा' को 10,000 करोड़ रुपये के निवेश से दूर होगी। देश के हर जिले में एक ग्लोस हॉस्टल बनाया जाएगा। छात्रों को पढ़ाई छोड़नी पड़ती थी। वे अब पूरा समय दे सकेंगी। कोर्स में महिलाओं की भागीदारी 43 फीसदी है, जो दुनिया में सबसे ज्यादा है। ड्रोने फ्लाईंग सिखाने के साथ उनके रखरखाव व सुधार की भी ट्रेनिंग दी जाएगी। इससे कृषि क्षेत्र में कौटनाशकों के छिड़काव के लिए नई फौज तैयार होगी।

मणिपुर में खत्म हो रहा है राष्ट्रपति शासन

● दिल्ली पहुंच गए एनडीए विधायक, जल्द बन सकती है नई सरकार

इंफाल (एजेंसी)। मणिपुर के 20 से अधिक भाजपा विधायक पार्टी के केंद्रीय नेतृत्व के साथ बैठक में शामिल होने के लिए दिल्ली पहुंच गए हैं। इन विधायकों के साथ पार्टी की प्रदेश इकाई की अध्यक्ष भी हैं। बीजेपी की मणिपुर इकाई की अध्यक्ष अधिकारीमयूम शारदा देवी ने इंफाल हवाई अड्डे पर पत्रकारों से कहा, राष्ट्रीय जनतांत्रिक गठबंधन (राजग) के सभी विधायकों को बुलाया



गया है। हमें उम्मीद और विश्वास है कि जनता की सरकार बनेगी। पूर्व मुख्यमंत्री एन बीरेन सिंह ने कहा, चूंकि राजग सहयोगी दलों के सभी विधायकों को बैठक के लिए आमंत्रित किया जा रहा है, इसलिए मुझे सकारात्मक परिणाम की उम्मीद है। इससे पहले भाजपा के सभी विधायकों की बैठक हुई थी। राष्ट्रपति शासन की अवधि 12 फरवरी को समाप्त होने वाली है। सकारात्मक पहल की उम्मीद है। जब सिंह से पूछा गया कि अगर वह सत्ता में होते तो क्या हालात अलग होते, इस पर उन्होंने कहा, सरकार एक निरंतर चलने वाली प्रक्रिया है। मैंने मणिपुर में हालात बदलने की पूरी कोशिश की। पहाड़ी और घाटी दोनों इलाकों में काफी बदलाव हुए हैं। लामसांग निर्वोचन क्षेत्र के विधायक एस राजन सिंह ने कहा, सरकार बनने की संभावना है। हालांकि, राज्य की स्थिति का जायजा लेने के बाद केंद्रीय नेतृत्व द्वारा नेता का चयन किया जाएगा।

● नीतिश राज में स्कूलों में बढ़ा नामांकन, घटा ड्राप आउट

अब भी बिहार की शिक्षा व्यवस्था के सामने बड़ी चुनौती

पटना (एजेंसी)। प्रदेश में सबसे अधिक और गुणवत्तापूर्ण शिक्षा देने की दिशा में भले ही नीतीश सरकार ने 2007 से अब तक कई बड़े कदम उठाया है, लेकिन इसके बाद भी प्रारंभिक, माध्यमिक एवं उच्च शिक्षा तथा तकनीकी शिक्षा की राह में अब भी बड़ी चुनौतियां कायम हैं। इसकी नजिर आर्थिक सर्वेक्षण, 2025-26 की रिपोर्ट है जिसमें स्कूली शिक्षा के सामने ड्राप आउट को बखूबी दर्शाया गया है। हालांकि, सरकार मानती है कि वर्ष 2005-06 से पहले बिहार में बच्चों का ड्राप आउट की दर तुलना में आज बड़ी सफलता मिली है। फिर भी रिपोर्ट में प्रारंभिक और माध्यमिक शिक्षा में शत-प्रतिशत ड्राप आउट को खत्म करने की चुनौती का बखूबी चर्चा है। वहीं राज्य में उच्च शिक्षा के सामने अपने सकल नामांकन अनुपात (जीईआर) को बढ़ाने की बड़ी चुनौती है। अभी उच्च शिक्षा में जीईआर करीब 20 प्रतिशत है। आर्थिक सर्वेक्षण के मुताबिक प्राथमिक शिक्षा में 2024-25 में बच्चों का ड्राप आउट 2.9



प्रतिशत रहा। इसमें लड़कियों का 1.2 प्रतिशत तथा लड़कों का 4.5 प्रतिशत था। इसी प्रकार उच्च प्राथमिक में बच्चों का ड्राप आउट की दर 9.3 प्रतिशत रहा। इसमें लड़कियां 6.6 एवं लड़कों का 11.9 प्रतिशत था। माध्यमिक शिक्षा में छात्र-छात्राओं का ड्राप आउट की दर 6.9 प्रतिशत रहा। इसमें अच्छी बात यह रही कि माध्यमिक स्तर पर लड़कियों का ड्राप आउट की

दर 13.56 प्रतिशत तेजी से घटी है। आर्थिक सर्वे में पढ़ाई बीच में छोड़ने के लिए जिम्मेदार कारक के तौर पर सामाजिक, आर्थिक, सांस्कृतिक, शैक्षणिक, प्रशासनिक और अवसरचरणात्मक श्रेणियों को बताया गया है। यह सुझाव भी दिया गया है कि पढ़ाई बीच में छोड़ने की समस्या से निपटने के लिए सावधानीपूर्वक योजना बनाना आवश्यक है।

● लड़कियों में पढ़ाई बीच में छोड़ने की दर में बढ़ी- विशेष रूप से, इस अवधि के दौरान, लड़कियों में पढ़ाई बीच में छोड़ने की दर में गिरावट लड़कों की तुलना में अधिक रही है। आर्थिक सर्वेक्षण रिपोर्ट में युवाओं को मानव संसाधन के रूप में तैयार करने की हालिया पहल की भी बखूबी चर्चा है। युवाओं को कौशल विकास, व्यावसायिक शिक्षा, इंटरशिप और उद्योग सहयोग पर जोर दिया जा रहा है ताकि शिक्षा को रोजगार से जोड़ा जा सके। तकनीकी शिक्षण संस्थानों में गुणवत्तापूर्ण शिक्षा के लिए उठाया जा रहे सुधारात्मक कदम की सराहना की गई।

लोकसभा में राहुल गांधी के बयान पर जमकर हंगामा

नई दिल्ली (एजेंसी)। लोकसभा में सोमवार को राहुल गांधी के भाषण के

- पूर्व आर्मी चीफ की किताब कोट की, अमित शाह ने टोका
- भड़के राजनाथ सिंह, बोले- बिना किसी तथ्य की बात न करें



कहते ही पहले रक्षा मंत्री राजनाथ सिंह और फिर गृह मंत्री शाह ने उन्हें टोका। इसके बाद स्पीकर ने नियमों का हवाला देते हुए उन्हें रोका। राहुल करीब 46 मिनट तक अपनी बात कहने की कोशिश करते रहे। इसके बाद स्पीकर ने लोकसभा की कार्यवाही 3 बजे तक के

लिए स्थगित कर दी। दोपहर 3 बजे लोकसभा की कार्यवाही शुरू होते ही राहुल ने बोलना शुरू किया लेकिन हंगामे के चलते महज 9 मिनट बाद ही कार्यवाही शाम 4 बजे तक के लिए स्थगित कर दी गई। रक्षा मंत्री राजनाथ सिंह ने राहुल गांधी पर आपत्ति जताई।

'सुप्रीम' निर्देश, पाकिस्तान में जन्मे दलितों को घर दें

● उच्च न्यायालय ने दिल्ली में रोकी अतिक्रमण हटाओ मुहिम

नई दिल्ली (एजेंसी)। सुप्रीम कोर्ट ने सोमवार को पाकिस्तान से आए दलितों की हालत पर गहरी चिंता जताई है। सर्वोच्च अदालत ने कहा है कि पाकिस्तान



से निवासित होकर आए दलितों को सिर्फ भारतीय नागरिकता दे देना ही काफी नहीं है। अदालत ने कहा कि सरकार को यह भी सुनिश्चित करना होगा कि ऐसे लोगों को रहने के लिए सम्मानजनक आवास

कोर्ट की ओर से पाकिस्तान से आए हिंदू दलितों को लेकर यह टिप्पणी दिल्ली के सिग्नेचर ब्रिज के पास मजनों का टिला इलाके में रहने वाले लोगों के विस्थापन की आशंकाओं के बीच की है। इस मामले की सुनवाई सुप्रीम कोर्ट में जस्टिस एमएम सुंदरेश और जस्टिस एन कोटेश्वर सिंह कर रहे हैं। अदालत ने ऐसे निवासियों को लेकर कहा कि नागरिकता की सुविधा उपलब्ध हो। इस बीच सुप्रीम कोर्ट ने अतिक्रमण हटाओ मुहिम पर रोक लगा दी है और सरकार से चार हफ्तों में जवाब दाखिल करने को कहा है। सुप्रीम

मिलने के बाद भी विस्थापन का खतरा मंडा रहा है। अदालत ने इस बात पर जोर दिया गया कि नागरिकता देने के साथ-साथ आवास की सुविधाएं भी जरूरी हैं।

राजस्थान-एमपी में ओले गिरे, यूपी में कोहरा

● हिमाचल के मनाली में बर्फबारी, कूल-कूल मौसम ● अगले 5 दिन में 3 वेस्टर्न डिस्टर्बेंस मौसम बदलेगे

नई दिल्ली (एजेंसी)। उत्तर भारत का मौसम फिर बदल गया है। जम्मू-कश्मीर और हिमाचल प्रदेश के कई इलाकों में रविवार शाम से देर रात तक बर्फबारी और बारिश हुई है। मौसम विभाग के मुताबिक लगातार दो वेस्टर्न डिस्टर्बेंस के असर से 3 फरवरी तक हिमालयी राज्यों जम्मू-कश्मीर, हिमाचल, उत्तराखंड में बारिश और बर्फबारी होगी। मैदान राज्यों दिल्ली, पंजाब, हरियाणा, राजस्थान, मध्य प्रदेश, उत्तर प्रदेश में हल्की बारिश होने की संभावना है। सोमवार सुबह 7 बजे तक आगरा, सरसवा, बरेली, हिंडन और बठिंडा में घने कोहरे के कारण विजिबिलिटी ज़ीरो रही। आईएमडी ने यूपी, दिल्ली और

आंध्र प्रदेश के समुद्र किनारे बसे जिलों में अगले 3 घंटे घने कोहरे का ऑरेंज अलर्ट जारी किया है।



5 से 7 फरवरी के दौरान तीसरा वेस्टर्न डिस्टर्बेंस पश्चिमी हिमालयी राज्यों में फिर से मौसम बदलेगा। पश्चिमी विक्षोभ यानी वेस्टर्न डिस्टर्बेंस भूमध्यसागर से

आने वाली हवाओं का सिस्टम है, जो सर्दियों के दौरान उत्तर भारत में बारिश और पहाड़ी इलाकों में

बर्फबारी कराता है। सोमवार सुबह जम्मू-कश्मीर के गुलमर्ग में पारा माइनस 8.0, लद्दाख के द्रास में माइनस 15.1 और हिमाचल के काल्पा में माइनस 3.8 डिग्री रहा।

हरियाणा और पंजाब में भी न्यूनतम तापमान बढ़ा है और अधिकांश जगहों पर पारा सामान्य स्तर से ऊपर रहा। हरियाणा के अंबाला में न्यूनतम तापमान 12.4 डिग्री और हिसार में 11 डिग्री सेल्सियस दर्ज हुआ, जबकि भिवानी और नारनौल में तापमान 6 से 6.5 डिग्री के बीच रहा। पंजाब के अमृतसर और गुरदासपुर में ठंड कुछ ज्यादा रही, जहां तापमान 6 डिग्री सेल्सियस के आसपास दर्ज किया गया। इसके अलावा लुधियाना में 7.6 डिग्री और पटियाला में 10.2 डिग्री सेल्सियस न्यूनतम तापमान रहा। दिल्ली में फरवरी की शुरुआत पिछले साल के मुकाबले ठंडी रही।

योगी को बच्ची ने एबीसीडी सुनाई बोली-एडमीशन करवा दीजिए

हम शेर बच्चे, छोटे हैं तो क्या हुआ...सुनते ही सीएम बोले-तुरंत दाखिला करवाओ

लखनऊ (एजेंसी)। लखनऊ में सोमवार को मुख्यमंत्री जनता दरबार में मासूम बच्ची मां के साथ पहुंची। उसने मासूम अंदाज में सीएम योगी ने कहा, 'मेरा एडमीशन करा दीजिए।' बच्ची का अंदाज देख योगी मुस्कराने लगे। उन्होंने पूछा, किस क्लास में एडमीशन चाहिए। बच्ची ने जवाब में कहा- नर्सरी में सर। फिर सीएम ने कहा- स्कूल पढ़ने के लिए रोज जाओगी, तो बच्ची ने हा। बच्ची ने सीएम को एबीसीडी पढ़कर सुनाया। कविता सुनाई- हम शेर बच्चे, शेर बच्चे हैं। हम छोटे हैं तो क्या हुआ, हम दिल के सच्चे हैं। बच्ची की कविता सुनकर सीएम योगी खुश हुए। वहां खड़े अधिकारी से कहा- बच्ची का एडमीशन कराओ। बच्ची को चॉकलेट भी दिया। बच्ची का नाम अनाबी अली है। वह लखनऊ की ही रहने वाली है।



● बच्चे के इलाज के लिए आर्थिक मदद का आश्वासन - बच्चे के इलाज के लिए आर्थिक मदद का आश्वासन दिया एक महिला अपने बच्चे के साथ पहुंची। उनके बच्चे का केजीएमयू में इलाज चल रहा है। महिला ने सीएम से इलाज के लिए आर्थिक सहायता की मांग की। इस पर सीएम ने इलाज के लिए आर्थिक सहायता दिलाने का आदेश दिया। उन्होंने कहा- 25 करोड़ प्रदेशवासी मेरा परिवार हैं। सरकार के सुख-दुख में खड़ी है। पहले दिन से ही इलाज के लिए आर्थिक सहायता उपलब्ध कराई जा रही है। आगे भी यही चलता रहेगा।